



दैनिक विनय उजाला

इंदौर, भोपाल, उज्जैन, अलीराजपुर से एक साथ प्रकाशित

मूल्य ₹ 3.00

RNI.Reg. MPHIN/2009/35176



► इंदौर

शनिवार, 19 अप्रैल 2025

वैशाख कृष्ण पक्ष - 06

वर्ष : 16 अंक : 204

कुल पृष्ठ : 12

डेवाल्ड ब्रेविस को सीएसके में किया शामिल ... 11

न डरते हैं, न डराते हैं, सच सामने लाते हैं..!

जलवायु परिवर्तन और समुदाय आधारित आजीविका पर 2 दिवसीय राष्ट्रीय कार्यशाला का हुआ शुभारंभ वन प्रबंधन में औपनिवेशिक सोच से मुक्त होना जरूरी : मुख्यमंत्री

पृथ्वी पर निवासरत प्रत्येक व्यक्ति को ऊर्जा, अन्न और जल को सुरक्षित रखना होगा : केन्द्रीय मंत्री यादव

विनय उजाला

इंदौर, निप्र। मुख्यमंत्री डॉ. मोहन यादव ने कहा है कि वन, आजीविका से सम्बद्ध विषय है। जनजातीय क्षेत्र में अपार वन संपदा उपलब्ध है। इसके प्रबंधन में ध्यान रखना होगा कि विकास से जनजातीय वर्ग के हित प्रभावित न हो। भारतीय जीवन पद्धति वनों पर आधारित रही है। वनों के प्रबंधन में औपनिवेशिक सोच से मुक्त होने की आवश्यकता है।

प्रधानमंत्री नरेन्द्र मोदी ने विरासत से विकास और प्रकृति को जोड़ते हुए प्रगति और प्रकृति में सामंजस्य स्थापित कर आगे बढ़ने का मार्ग प्रशस्त किया है। पेसा एक्ट इसी दिशा में महत्वपूर्ण कदम है। उन्होंने कहा कि जीवन का आनंद समग्रता में है, और प्रकृति आधारित जीवन जीने से कई समस्याओं का समाधान स्वतः ही हो जाता है। मुख्यमंत्री डॉ. यादव जनजातीय क्षेत्रों में वन पुनर्स्थापना, जलवायु परिवर्तन और समुदाय आधारित आजीविका पर प्रशासन अकादमी में राष्ट्रीय कार्यशाला के उद्घाटन सत्र को संबोधित कर रहे थे। मुख्यमंत्री डॉ. यादव तथा केन्द्रीय वन, पर्यावरण और जलवायु परिवर्तन मंत्री श्री भूपेंद्र यादव ने दीप प्रज्वलित कर तथा भगवान बिरसा मुंडा और वीरांगना रानी दुर्गावती के चित्र पर पुष्पांजलि अर्पित कर कार्यशाला का शुभारंभ किया। प्रदेश के महिला बाल विकास मंत्री सुश्री निर्मला भूरिया, केन्द्रीय जनजातीय कार्य राज्य मंत्री दुर्गादास उईके भी उपस्थित थे।



मुख्यमंत्री डॉ. यादव ने दी वन विभाग को बधाई

मुख्यमंत्री ने वनों की स्थिति में सुधार और वन प्रबंधन में नवाचार के लिए वन विभाग को बधाई दी। वन्य जीवों के संरक्षण से इको सिस्टम बेहतर हो रहा है। प्रधानमंत्री की पहल पर वीतों का पुनर्स्थापना हो पाया है। उन्होंने किंग कोबरा सहित रेप्टाइल्स की प्रजातियों के संरक्षण के लिए भी व्यवस्था विकसित करने की आवश्यकता जताते हुए कहा कि इससे सर्पदंश की घटनाओं में कमी आएगी।

मध्यप्रदेश वन की दृष्टि से बहुत संपन्न है : मुख्यमंत्री

मुख्यमंत्री डॉ. यादव ने कहा कि मध्य प्रदेश वन की दृष्टि से बहुत संपन्न है। प्रदेश में यद्यपि कोई रेशेयिटर नहीं है, किन्तु प्राकृतिक रूप से वनों से निकलने वाली जल राशि से ही प्रदेश से निकलने वाली बड़ी नदियाँ आकार लेती हैं। मध्यप्रदेश से निकली सोन, केन, बेतवा, नर्मदा नदियाँ देश के कई राज्यों में जल से जीवन पहुंचा रही हैं। बिहार, गुजरात और उत्तर प्रदेश की प्रगति में प्रदेश के वनों से निकले इस जल का महत्वपूर्ण योगदान है। इस दृष्टि से

मध्यप्रदेश के वन, पूरे देश के वन हैं। इन नदियों के संरक्षण और उनके निम्नलिखित प्रवाह को बनाए रखने के लिए मध्यप्रदेश के वनों का संरक्षण और संवर्धन महत्वपूर्ण है। नर्मदा समग्र के माध्यम से नर्मदा नदी के संरक्षण के लिए कार्य किया जा रहा है। अन्य नदियों पर भी कार्य किया जाएगा। मुख्यमंत्री ने केन-बेतवा नदी जोड़ी परियोजना तथा पार्वती-कालीसिंह-चंबल (पीकेसी) लिंक परियोजना के लिए प्रधानमंत्री मोदी का आभार माना।

विकास की इस धारा में वन और प्रकृति के संरक्षण को साथ लेकर चलना होगा

केन्द्रीय मंत्री यादव ने कहा कि विकास की इस धारा में वन और प्रकृति के संरक्षण को साथ लेकर चलना होगा। केंद्र सरकार ने कैपेसिटी बिल्डिंग के माध्यम से वनों में रहने वाले लोगों के जीवन में परिवर्तन के लिए कार्य किया है। वन और यहां रहने वाले लोगों के विकास और संरक्षण के लिए समग्र चिंतन की आवश्यकता है। प्रधानमंत्री श्री मोदी के नेतृत्व में पर्यावरण संरक्षण के लिए कार्य हो रहे हैं। एक पेड़ मां के नाम हमारा बड़ा अभियान बन चुका है। नवकरणीय ऊर्जा को बढ़ावा देते हुए सोलर एनर्जी अलायंस बनाया गया है। प्राकृतिक आपदा से निपटने के लिए भी अलायंस की स्थापना की गई है। प्रधानमंत्री श्री मोदी के नेतृत्व में अंतर्राष्ट्रीय बायोपयुल अलायंस बनाया गया है। भारत आज दुनिया के विकासशील देशों में ग्लोबल साऊथ का नेतृत्व कर रहा है। हमें ग्लोबल फॉर लोकल तो होना है, साथ में भारत को जनजातीय वर्ग और पर्यावरण के संरक्षण में वैश्विक नेतृत्वकर्ता भी बनना है।

जनजातीय समाज और वनों का संबंध अभिन्न है : उईके

केन्द्रीय जनजातीय कार्य राज्य मंत्री दुर्गादास उईके ने कहा कि जनजातीय समाज और वनों का संबंध अभिन्न है। मिश्रित वनों के शरण के कारण जनजातीय समुदाय वन क्षेत्र से पलायन के लिए विवश हो रहा है। इसी का परिणाम है कि वन प्रबंधन और जनजातीय समुदाय के आजीविका के संसाधनों पर विचार-विमर्श की आवश्यकता उत्पन्न हो रही है।

समुद्री संबंधों को मजबूत करने के लिए भारतीय जहाज सुनयना मोजाम्बिक पहुंचा

नई दिल्ली (हि.स.)

भारतीय महासागर जहाज (आईओएस) सागर जहाज के रूप में नामित आईएनएस सुनयनासमुद्री संबंधों को मजबूत करने के लिए मोजाम्बिक के नाकाला बंदरगाह पर पहुंच गया है। इस जहाज ने पहले तंजानिया के दार-ए-सलाम में भारत-अफ्रीका समुद्री साझेदारी अभ्यास एआईकेईवाईएमई के उद्घाटन सत्र में भाग लिया था। क्षेत्र में सभी के लिए सुरक्षा और विकास के मद्देनजर आईओएस सागर भारत का अनूठा मिशन है, जिसका उद्देश्य भारत और कई अफ्रीकी देशों के बीच अंतरराष्ट्रीय सहयोग को बढ़ावा देना है। रक्षा मंत्री राजनाथ सिंह ने 05 अप्रैल को यह जहाज भारतीय नौसेना के समुद्री बेस कारवार से उसके मिशन पर रवाना किया था। भारत से रवाना होने पर उसमें कोमोरोस, केन्या, मोजाम्बिक, सेशेल्स, श्रीलंका और दक्षिण अफ्रीका सहित नौ मित्र देशों के 44 नौसैनिक सवार थे। नाकाला पहुंचने पर जहाज का स्वागत चीफ ऑफ कमीशन कमांडर नेल्सन एच. मबजिया ने किया, जिसमें मोजाम्बिक नौसेना बंड भी मौजूद था। बंदरगाह प्रवास के दौरान कई सहयोगी गतिविधियां और आउटरिच

कार्यक्रम आयोजित करने की योजना बनाई गई है, जिसका उद्देश्य मोजाम्बिक नौसेना के साथ क्षमता निर्माण, परिचालन तालमेल और सामुदायिक जुड़ाव को बढ़ावा देना है। नौसेना के कैप्टन विवेक मधवाल ने बताया कि बंदरगाह प्रवास के दौरान विजिट, बोर्ड, सर्च और सीजर अभ्यास के साथ-साथ अग्निशमन और क्षति नियंत्रण प्रक्रियाओं पर संयुक्त प्रशिक्षण शामिल है। जहाज पर समुद्री मित्रता के उत्सव में स्थानीय अधिकारियों और गणमान्य व्यक्तियों के लिए डेक रिसेप्शन भी आयोजित किया जाएगा। इसके अलावा जहाज का चालक दल सामुदायिक बातचीत में स्वास्थ्य और तंदुरुस्ती को बढ़ावा देने के लिए योग सत्र आयोजित करेगा। इस दौरान भारतीय प्रवासियों और स्थानीय स्कूली बच्चों को जहाज का दौरा करने का मौका मिलेगा। उन्होंने बताया कि नामपुला सैन्य अकादमी के सैन्य कैडेट्स को जहाज का दौरा करेंगे, ताकि उन्हें नौसेना के संचालन के बारे में प्रत्यक्ष जानकारी मिल सके। बंदरगाह की यात्रा पूरी होने पर जहाज मोजाम्बिक नौसेना के कर्मियों को मोजाम्बिक अन्नन आर्थिक क्षेत्र (ईईजेड) में एक संयुक्त निगरानी मिशन के लिए ले जाएगा।

गणित के सवालों का जवाब पलक झपकते ही!
(बिना कैलकुलेटर के)
आपका बच्चा भी आसानी से सीख सकता है

UCMAS
नजदीकी UCMAS सेंटर की जानकारी के लिए
922 922 9444
Or Whatsapp "Nearest Centre"
www.ucmasmp.com

संक्षिप्त समाचार

अरविंद केजरीवाल की बेटी हर्षिता ने संभव जैन से किया विवाह
नई दिल्ली (हि.स.)। आम आदमी पार्टी के संयोजक अरविंद केजरीवाल की बेटी हर्षिता का उनके कॉलेज मित्र संभव जैन के साथ विवाह सम्पन्न हुआ। दिल्ली के कपूरथला हाउस में शादी और रिसेप्शन दोनों हुए। कपूरथला हाउस पंजाब के मुख्यमंत्री का दिल्ली में आधिकारिक आवास है। विवाह समारोह की तस्वीरें और वीडियो सोशल मीडिया पर सामने आयी हैं।

छिपे हुए नक्सली हथियार डालकर मुख्यधारा में लौटें

रायपुर (हि.स.)। केन्द्रीय गृह मंत्री अमित शाह ने छिपे हुए नक्सलियों से हथियार डालकर मुख्यधारा में लौटने की अपील की है। शाह ने अपने सोशल मीडिया पोस्ट के जरिये, छत्तीसगढ़ के बीजापुर जिले में 22 नक्सलियों की गिरफ्तारी और सुकमा की बड़ेसेढ़ी पंचायत में 11 नक्सलियों की आत्मसमर्पण का जिक्र किया है। शाह ने अपने सोशल मीडिया पोस्ट में लिखा है कि छत्तीसगढ़ के बीजापुर जिले में विभिन्न ऑपरेशन्स में कोबरा कमांडो और छत्तीसगढ़ पुलिस ने 22 कुख्यात नक्सलियों को आधुनिक हथियारों और विस्फोटक सामग्रियों के साथ गिरफ्तार किया है।

तीसरी आंख



निवेशकों की सुविधा के लिए देश के तीन मेट्रो सिटी में खुलेंगे इन्वेस्ट यूपी के कार्यालय

लखनऊ (हि.स.)। योगी सरकार निवेश को प्रोत्साहन देने के लिए अब एक नई रणनीति पर विचार कर रही है। इसके तहत योगी सरकार देश के तीन मेट्रो सिटी क्रमशः नई दिल्ली, मुंबई और बंगलुरु में इन्वेस्ट यूपी के कार्यालयों की स्थापना की तैयारी में है। इसका उद्देश्य निवेशकों के साथ सीधा संवाद स्थापित करना, उनकी समस्याओं का समाधान करने के साथ ही प्रदेश की निवेश नीति व उपलब्धियों को प्रस्तुत करना होगा।

प्रदेश सरकार के प्रवक्ता ने शुक्रवार को बताया कि मुख्यमंत्री योगी आदित्यनाथ की दूरदर्शी सोच का ही नतीजा है कि उत्तर प्रदेश न केवल एक सशक्त आर्थिक शक्ति के रूप में उभर रहा है, बल्कि विकसित भारत 2047 की दिशा में भी एक सशक्त भूमिका निभा रहा है। मुख्यमंत्री योगी आदित्यनाथ का निर्णय प्रदेश को एक निवेश का हब बनाने की दिशा में निर्णायक साबित होगा। उन्होंने कहा कि मुख्यमंत्री आदित्यनाथ ने हाल ही में एक उच्च स्तरीय बैठक में कहा था कि देश के विभिन्न शहरों में इन्वेस्ट यूपी के ऑफिस को स्थापित करने का उद्देश्य प्रदेश में निवेश को बढ़ावा देना है। इन्वेस्ट यूपी के माध्यम से हम निवेशकों की समस्याओं का समाधान करेंगे और उन्हें प्रदेश के व्यापारिक माहौल से परिचित कराएंगे। हमारी

सरकार हरसंभव प्रयास करेगी ताकि निवेशक यूपी को एक प्राथमिक गंतव्य के रूप में देखें। उल्लेखनीय है कि योगी सरकार देश के इन तीन शहरों में इन्वेस्ट यूपी का ऑफिस स्थापित कर एक ऐसा नेटवर्क बनाना चाहती है, जिससे प्रदेश को निवेशकों के लिए और भी अधिक सुलभ तथा आकर्षक बनाया जा सके। इससे न केवल निवेश बढ़ेगा, बल्कि लाखों रोजगार के अवसर भी सृजित होंगे। योगी सरकार का यह फैसला प्रदेश को निवेश का हब बनाने की दिशा में निर्णायक साबित होगा। इन्वेस्ट यूपी कार्यालय से यह होगा फायदेइन्वेस्ट यूपी के अधिकारियों का कहना है कि योगी सरकार का मानना है कि नई दिल्ली में इन्वेस्ट यूपी का कार्यालय केंद्र सरकार, विदेशी दूतावासों, उद्योग संगठनों तथा निवेशकों के लिए एक सशक्त संपर्क केंद्र बनेगा। वहीं, मुंबई का कार्यालय वित्तीय संस्थानों, बहुराष्ट्रीय कंपनियों और निजी निवेशकों को प्रदेश की परियोजनाओं से जोड़ने का काम करेगा। साथ ही बंगलुरु का कार्यालय टेक्नोलॉजी से संबंधित कंपनियों, स्टार्टअप और नवाचार के क्षेत्र में कार्यरत निवेशकों को आकर्षित करेगा। इन कार्यालयों की स्थापना से प्रदेश में निवेश की बढ़ती प्रवृत्तियों के साथ-साथ नॉलेज आधारित उद्योगों का विस्तार होगा, जो प्रदेश को देश में औद्योगिक रूप से आत्मनिर्भर बनाएगा।

राहुल ने कर्नाटक के सीएम को लिखा पत्र, रोहित वेमुला एक्ट बनाने का आग्रह

नई दिल्ली (हि.स.)। कांग्रेस नेता एवं लोकसभा में नेता विपक्ष राहुल गांधी ने कर्नाटक के मुख्यमंत्री सिद्धरमैया को पत्र लिखकर राज्य सरकार से रोहित वेमुला एक्ट नाम से एक कानून बनाने का आग्रह किया है। इस कानून के जरिये यह सुनिश्चित किया जाए कि शिक्षा प्रणाली में किसी को भी जाति आधारित भेदभाव का सामना न करना पड़े। राहुल गांधी ने अपने पत्र में डॉ. भीमराव आंबेडकर के जीवनकाल में उनके साथ हुए जातिगत भेदभाव को रेखांकित करते हुए कहा कि डॉ. आंबेडकर ने जो कुछ झेला, वह शर्मनाक था। राहुल गांधी ने कहा कि बाबासाहेब आंबेडकर ने दिखाया कि शिक्षा ही वह साधन है, जिससे वंचित भी सशक्त बन कर जातिभेद को तोड़ सकते हैं। इसके बावजूद लाखों छात्र हमारी शिक्षा व्यवस्था में जातिगत भेदभाव का सामना कर रहे हैं।

बांग्लादेश से हमलावर आए थे, ऐसी कहानी बनाकर स्थानीय दंगाइयों को बचाने की हो रही कोशिश

मुर्शिदाबाद डायरी-वे हमारे पड़ोसी थे, बहुत अच्छे संबंध थे लेकिन सब लूट ले गए

कोलकाता (हि.स.)

पश्चिम बंगाल के मुर्शिदाबाद जिले के शमशेरगंज में शुक्रवार, 11 अप्रैल को जुम्मे की नमाज के बाद वक्फ क़ानून के विरोध के नाम पर हज़ारों की संख्या में मुस्लिम समुदाय के लोग सड़कों पर उतरे और हिंसा करने लगे। उन्होंने पुलिस की गाड़ियों को आग के हवाले किया और पूरे इलाके में पत्थरबाजी और आगजनी शुरू कर दी।

पूरा देश यही खबर देखता रहा कि क़ानून के विरोध में प्रदर्शन हो रहे हैं, लेकिन सच्चाई कुछ और ही थी। इस हिंसा की आड़ में बेलागाम भीड़ ने आसपास के हिंदू घरों को निशाना बनाते हुए जमकर लूटपाट की, घर जलाए और एक बाप-बेटे की बेरहमी से हत्या कर दी गई। जिस इलाके में हिंसा हुई वहां हिंदू समुदाय की आबादी मात्र 20 से 30 प्रतिशत है। वारदात के बाद लोगों के दिलों में गहरा डर बैठ



गया है, लेकिन इस हमले ने उन्हें और ज्यादा एकजुट कर दिया है। यह हमारी जन्मभूमि है, लेकिन अब डर लगता है जैसे ही हिन्दुस्थान समाचार की टीम घोषपाड़ा इलाके में पहुंची, स्थानीय युवकों ने बाइक से हमें गाड़ किया और हमें वहां ले गए जहां 130 घर जलाए जा चुके थे। यहां 86 साल के तपन (परिवर्तित नाम) रहते हैं। उन्होंने कांपती आवाज में कहा, यह हमारी जन्मभूमि है लेकिन कभी नहीं सोचा था कि अपनी ही मिट्टी पर रहने में

डर लगेगा। ऐसा लगता है जैसे हिंदू होना पाप है। हमारी पूरी जाति को मिटाने के लिए उस दिन हमला किया गया। तपन गांव में मिलनसार व्यक्ति के रूप में जाने जाते हैं और मुस्लिम पड़ोसियों से उनके संबंध अच्छे थे लेकिन उस दिन के खोफनाक मंजर को याद करते हुए कहते हैं, हमलावर हमें अपना दुश्मन समझ रहे थे। वे हमारे ही आसपास के लोग थे। लेकिन हमारे घरों में घुसकर लूटपाट, तोड़फोड़ और आगजनी कर रहे थे।



देवदूत बनकर पहुंचे बीएसएफ के जवान

मुख्यमंत्री ममता बनर्जी बीएसएफ और केंद्र सरकार को हमले के लिए जिम्मेदार ठहरा चुकी हैं लेकिन स्थानीय लोग बीएसएफ जवानों को भगवान की तरह सम्मान दे रहे हैं। हाईकोर्ट के आदेश के बाद बीएसएफ और सीआरपीएफ के जवान हिंसा प्रभावित क्षेत्रों में पहुंचे। लोगों ने उन्हें देवदूत कहा। एक बुजुर्ग बोले, अगर ये जवान नहीं होते तो हम आज जिंदा नहीं होते। एक महिला ने कहा, हमें कभी देवता नहीं दिखे लेकिन बीएसएफ जवान हमारे लिए देवता बनकर आए हैं। स्थानीय लोगों ने मांग की है कि उनके गांव में बीएसएफ का स्थायी कैंप बनाया जाए। उनका कहना है कि कैम्प के लिए वे अपनी जमीन देने को तैयार हैं, लेकिन अब अपने गांव को छोड़कर नहीं जाना चाहते।

हमला पड़ोसियों ने किया, कोई बांग्लादेशी नहीं था



हम पर हमला पड़ोसियों ने किया, कोई बांग्लादेशी नहीं था। 175 साल के एक बुजुर्ग कहते हैं, ऐसा माहौल बनाया जा रहा है कि बांग्लादेश से लोग आकर हमला कर गए लेकिन यह झूठ है। हमला करने वाले हमारे ही आसपास के लोग थे। हमारे पड़ोस के लड़के अपने गांव के दोस्तों को लेकर हमला कर रहे थे। हिंदू समुदाय को खत्म करने की बात हो रही थी। पुलिस ने हमें मरने के लिए छोड़ दिया और जिस मीडिया से इस बात की उम्मीद

थी कि वह हमारे दर्द को देश के सामने रखेगी वह बांग्लादेश की कहानी बनाकर ऐसा साबित करने की कोशिश कर रही है कि दूसरे देश के लोगों ने आकर हमले किए और चले गए। यह सच नहीं है। हमलावर हमारे आसपास रहने वाले अपने लोग थे, जो हमारे सामने रोज मिलते और बिखते थे। हमले का कारण बस इतना था कि वह बहुसंख्यक हो गए हैं और हम हिंदू अल्पसंख्यक। और कोई कारण नहीं है।

गांधीसागर अभयारण्य की जलवायु चीतों के लिए अनुकूल, 20 अप्रैल को छोड़े जाएंगे चीते : मुख्यमंत्री डॉ. यादव

मुख्यमंत्री डॉ. यादव ने केंद्रीय वन मंत्री भूपेन्द्र यादव के साथ की चीता प्रोजेक्ट की समीक्षा

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि इको सिस्टम के प्रॉपर डेवलपमेंट के लिए मध्यप्रदेश में वृहद स्तर पर काम हो रहा है। वन्य पर्यटन हमारी अर्थव्यवस्था को गति देता है और अब यही हमारी समृद्धि का प्रवेश द्वार बन रहा है। हमारी सरकार कूनों राष्ट्रीय उद्यान को एक आदर्श वन्य प्राणी पर्यटन स्थल के रूप में विकसित करेगी। प्रदेश में सिर्फ कूनों ही नहीं, अब मंदसौर जिले का गांधीसागर अभयारण्य भी चीतों से गुलजार होगा। उन्होंने कहा कि केंद्र सरकार के सहयोग से आगामी 20 अप्रैल को गांधी सागर अभयारण्य में चीते छोड़े जाएंगे। कड़ी सुरक्षा में कूनों नेशनल पार्क से 2 चीते शिफ्ट कर गांधीसागर अभयारण्य में ले जाये जायेंगे। मुख्यमंत्री डॉ. यादव ने कहा कि कूनों नेशनल पार्क में पर्यटन तेजी से बढ़े, इसके लिए मध्यप्रदेश सरकार ग्वालियर से कूनों के लिए डायरेक्ट रोड और एयर कनेक्टिविटी भी विकसित करने पर गंभीरता से विचार कर रही है।



सैटेलाइट कॉलर आईडी हो रही चीतों की मॉनीटरिंग, चीता सफारी प्रारंभ करने की भी है तैयारी

बैठक में वन अधिकारियों ने बताया कि कूनों राष्ट्रीय उद्यान में वर्तमान में कुल 26 चीते हैं। इनमें से 16 चीते खुले जंगल में हैं और 10 पुनर्वास केंद्र में हैं। कूनों में चीतों की संख्या लगातार बढ़ रही है। यहां ज्वाला, आशा, गामिनी और वीरा मादा चीता ने शावकों को जन्म दिया है। चीतों की निगरानी के लिए सैटेलाइट कॉलर आईडी से 24 घंटे ट्रैकिंग की जा रही है। चीतों के पुनर्संस्थापना के बाद कूनों राष्ट्रीय उद्यान में पर्यटकों की संख्या बढ़कर 2 साल में दोगुनी हो चुकी है। राज्य सरकार ने कूनों में चीता सफारी शुरू करने के लिए माननीय सुप्रीम कोर्ट में याचिका लगाकर मंजूरी मांगी है, क्योंकि वन क्षेत्र या इको सेंसिटिव ज़ोन में सफारी प्रारंभ करने के लिए सुप्रीम कोर्ट से अनुमति लेनी जरूरी है। इस याचिका पर निर्णय होना अभी शेष है।

मुख्यमंत्री डॉ. यादव शुक्रवार को समत्व भवन (मुख्यमंत्री निवास) में केंद्रीय पर्यावरण, वन एवं जलवायु परिवर्तन मंत्री श्री भूपेंद्र यादव के साथ मध्यप्रदेश में चीता प्रोजेक्ट के क्रियान्वयन संबंधी समीक्षा बैठक को संबोधित कर रहे थे।

मुख्यमंत्री डॉ. यादव ने अधिकारियों द्वारा यह जानकारी दिए

जाने पर हर्ष व्यक्त किया कि भारत (मध्यप्रदेश) में जन्में चीता शावकों की जीवन प्रत्याशा (सर्वाइवल रेट) पूरे विश्व में सर्वाधिक है। दूसरे देशों में चीता शावक जलवायु से अनुकूलन के अभाव में सर्वाइव नहीं कर पाते हैं। चीतों के लिए जरूरी जलवायु और वातावरण की दृष्टि से गांधीसागर अभयारण्य बेहद अनुकूल है, इसलिए

सरकार यहां चीते छोड़कर इस अभयारण्य को भी चीतों से गुलजार करेगी। मुख्यमंत्री डॉ. यादव ने कहा कि प्रदेश की धरती पर चीतों के पुनर्वास से एक सदी का इंतजार खत्म हुआ है।

राज्य सरकार किंग कोबरा, घड़ियाल और दुर्लभ प्रजाति के कछुओं के संरक्षण के लिए भी प्रयासरत है।

उन्होंने कहा कि सरकार किंग कोबरा संरक्षण के लिए योजनाबद्ध तरीके से कार्य कर रही है। प्रदेश के जंगलों में जहरीले सांपों की संख्या नियंत्रित करने के लिए किंग कोबरा को बसाना आवश्यक है। पहले चरण में 10 किंग कोबरा मध्यप्रदेश लाने पर विचार हो रहा है। मुख्यमंत्री डॉ. यादव ने वन अधिकारियों को चंबल नदी से

सैटेलाइट कॉलर आईडी हो रही चीतों की मॉनीटरिंग, चीता सफारी प्रारंभ करने की भी है तैयारी

बैठक में वन अधिकारियों ने बताया कि कूनों राष्ट्रीय उद्यान में वर्तमान में कुल 26 चीते हैं। इनमें से 16 चीते खुले जंगल में हैं और 10 पुनर्वास केंद्र में हैं। कूनों में चीतों की संख्या लगातार बढ़ रही है। यहां ज्वाला, आशा, गामिनी और वीराकूनों जुड़ेगा रोड टू एयर कनेक्टिविटी से मुख्यमंत्री डॉ. यादव ने कहा कि केंद्र सरकार के साथ मिलकर सबके सहयोग से हम चीतों का पुनर्वास करेंगे। ग्वालियर से कूनों नेशनल पार्क तक पक्की बारहमासी रोड बनाई जाएगी। कूनों में टैंट सिटी तैयार कर यहां आने वाले पर्यटकों को जंगल में प्रकृति के पास समय बिताने का सुनहरा अवसर उपलब्ध कराया जाएगा। उन्होंने कहा कि केंद्रीय वन मंत्री श्री यादव की मंशा के अनुरूप हम कूनों प्रक्षेत्र में इंटरनेशनल लेवल का एक पशु चिकित्सालय और रेस्क्यू सेंटर भी खोलेंगे। इसके लिए केंद्र सरकार से भी मदद लेंगे। पशु चिकित्सालय के संचालन से कूनों के चीतों के इलाज के साथ-साथ इस पूरे क्षेत्र में गौवंश के उपचार में भी मदद मिलेगी।

उन्होंने कहा कि सरकार किंग कोबरा संरक्षण के लिए योजनाबद्ध तरीके से कार्य कर रही है। प्रदेश के जंगलों में जहरीले सांपों की संख्या नियंत्रित करने के लिए किंग कोबरा को बसाना आवश्यक है। पहले चरण में 10 किंग कोबरा मध्यप्रदेश लाने पर विचार हो रहा है। मुख्यमंत्री डॉ. यादव ने वन अधिकारियों को चंबल नदी से

घड़ियाल और कछुओं को प्रदेश की 4 बड़ी नदियों और जलाशयों में पुर्नवासित करने के निर्देश दिए। केन्द्रीय वन मंत्री श्री यादव ने कहा कि पर्यटन से रोजगार के अवसर बढ़ाने के लिए कूनों समेत प्रदेश के अन्य पर्यटन स्थलों पर पर्यटकों को सुविधाएं और मार्गदर्शन उपलब्ध कराने के लिए स्व-सहायता समूहों की महिलाओं को

चीता मित्रों को प्रशिक्षित करने के लिए आईआईएफएम की लें सेवाएं : केन्द्रीय मंत्री भूपेन्द्र यादव

केंद्रीय वन मंत्री श्री भूपेंद्र यादव ने कहा कि मध्यप्रदेश के पर्यटन क्षेत्र में बड़ी क्षमताएं विद्यमान हैं। उन्होंने कूनों में चीतों के पुनर्वास और वन टूरिज्म को बढ़ावा देने के लिए मुख्यमंत्री डॉ. यादव के प्रयासों की प्रशंसा की। केंद्रीय मंत्री श्री यादव ने वन्य प्राणियों के संरक्षण और पर्यटन को बढ़ाने के लिए महत्वपूर्ण सुझाव भी दिए। उन्होंने कहा कि मध्यप्रदेश में चल रहे वन्य प्राणियों की पुनर्वास परियोजनाओं की देखरेख के लिए वन, पर्यटन, पशु चिकित्सा, पंचायत एवं ग्रामीण विकास, जनजातीय कार्य एवं परिवहन विभाग के वरिष्ठ अधिकारियों का एक टास्क फोर्स बनाया जाए। यह टास्क फोर्स नियमित रूप से सभी प्रोजेक्ट्स की निगरानी करे। उन्होंने कहा कि रथपुर जिले के 80 गांवों के 400 चीता मित्रों को प्रशिक्षित करने के लिए भारतीय वन प्रबंधन संस्थान (आईआईएफएम), भोपाल के साथ अनुबंध कर सकते हैं। चीता मित्रों को होम स्टै के लिए प्रशिक्षित कर उन्हें नेचर टूरिज्म के लिए तैयार करने की दिशा में भी कार्य किए जाए।

जोड़ा जाए। देश-विदेश से कूनों आने वाले पर्यटकों को आवास, भोजन, स्वच्छता से जुड़ी बेहतर और गुणवत्तापूर्ण सुविधाएं उपलब्ध कराई जाएं। अगर सुविधाएं विजयस्तरीय होंगी, तो निश्चित रूप से दुनिया से टूरिस्ट चीता देखने के लिए पर्यटक कूनों नेशनल पार्क और गांधीसागर अभयारण्य आएंगे।

संक्षिप्त समाचार

मुख्यमंत्री उत्कृष्टता पुरस्कार 2022-23 नवाचार श्रेणी के लिए चयनित शासकीय अधिकारियों की सूची जारी

भोपाल, निप्र। सामान्य प्रशासन विभाग ने नवाचार श्रेणी के लिए मुख्यमंत्री उत्कृष्टता पुरस्कार 2022-23 चयनित शासकीय अधिकारियों की सूची जारी की है। सूची में 6 क्षेत्रों के लिए 14 शासकीय अधिकारियों के नाम शामिल हैं। सभी चयनित शासकीय सेवकों को मुख्यमंत्री डॉ. मोहन यादव द्वारा 1 लाख रुपये नकद और प्रशस्ति पत्र भेंट कर सम्मानित किया जाएगा। अधिकारियों को यह पुरस्कार अपने-अपने क्षेत्रों में किए गए नवाचार के लिए दिया जा रहा है। सम्मान समारोह का आयोजन नरोन्हा प्रशासन एवं प्रबंधकीय अकादमी भोपाल में किया जाएगा। शिक्षा एवं मानव संसाधन विकास, स्वास्थ्य एवं पोषण, सामाजिक समावेश एवं सशक्तिकरण, अधोसंरचना, नागरिक सेवा प्रदाय-सूचना प्रौद्योगिकी एवं सुशासन, रोजगार एवं आर्थिक विकास क्षेत्रों में नवाचार के लिये पुरस्कार प्रदान किये जा रहे हैं। पुरस्कार के चयनित अधिकारियों में सुश्री शीला दाहिमा, श्री माधव प्रसाद पटेल, श्रीमती अर्पिता गर्ग, डॉ. इंदिरा दांगी, श्रीमती शारदा डुड्डे, श्री आलोक पौराणिक, श्री चंद्रमोहन ठाकुर, डॉ. यशपाल सिंह, श्री संजय जोशी, श्री अमित तोमर, श्री ऋषभ गुप्ता, श्री गणेश शंकर मिश्रा, श्री दिव्यांक सिंह और श्री प्रवीण सिंह के नाम शामिल हैं।

मुख्यमंत्री डॉ. यादव ने भारत रत्न* महर्षि डॉ. धोंडो केशव कर्वे को जयंती और तात्या टोपे को बलिदान दिवस पर किया नमन

भोपाल, (हि.स.)। मुख्यमंत्री डॉ. मोहन यादव ने आज शुक्रवार को समाज सुधारक महर्षि डॉ. धोंडो केशव कर्वे की जयंती और स्वाधीनता संग्राम के सेनानायक तात्या टोपे के बलिदान दिवस पर उन्हें याद करते हुए नमन किया। मुख्यमंत्री डॉ यादव ने सोशल मीडिया एक्स पर महर्षि डॉ. धोंडो केशव कर्वे को जयंती पर नमन करते हुए लिखा महान समाज सुधारक, 'भारत रत्न' महर्षि डॉ. धोंडो केशव कर्वे जी की जयंती पर कोटिःश्रः नमन। महिलाओं के उत्थान, राष्ट्र कल्याण, शिक्षा और समाजिक सुधार के लिए समर्पित आपका जीवन सदैव प्रेरणा देता रहेगा।

छतरपुर के खजुराहो में तेज रफ्तार ट्रक ने बाइक सवारों को रौंदा, पिता और दो बच्चों की मौत

खजुराहो, (हि.स.)।छतरपुर के खजुराहो में एक तेज रफ्तार ट्रक ने बाइक सवार परिवार को रौंद दिया। हादसे में पिता और दो बच्चों की मौके पर मौत हो गई, जबकि 2 लोग घायल हो गए। हादसे के बाद शव ट्रक के नीचे कई घंटे दब रहे। ट्रक ड्राइवर मौके से फरार हो गया। घटना की जानकारी लगते ही पुलिस और स्थानीय लोग मौके पर पहुंचे और घायलों को जिला अस्पताल भेजा गया। पुलिस ने मृतकों के शवों को पोस्टमार्टम के लिए भेजा दिया है। पुलिस ने ट्रक को जब्त कर कार्रवाई शुरू कर दी है। जानकारी अनुसार हादसा देवगांव के पास झमटुली रोड पर शुक्रवार सुबह 8.30 बजे हुआ। हादसे में मिजाजी लाल अहिरवार (25), उनके बेटे शिवम (2) और बेटा भावना (3) की मौत हो गई। परिवार के दो अन्य बच्चे बादल (6) और काजल (5) गंभीर रूप से घायल हैं, उन्हें जिला अस्पताल रेफर किया गया है। मिजाजी लाल परिवार के साथ ओटा पुखा में भांजे राकेश अहिरवार की शादी में शामिल होने आया था। 15 अप्रैल को शादी थी। गुरुवार 17 अप्रैल को रिसेशन के बाद वापस अपने गांव भैरा लौट रहा था। ग्रामीण पुष्पेंद्र

अहिरवार ने बताया, मिजाजी लाल अपने बच्चों को बाइक पर बिठाकर घुमा रहा था। उसकी पत्नी रिश्तेदारों से मिल रही थी। उन्हें थोड़ी देर बाद अपने घर रवाना होना था, जैसे वह गली से बाहर निकले और ट्रक ने रौंद दिया।

ग्रामीणों ने बताया, पुलिस हादसे के करीब डेढ़ घंटे बाद पहुंची। जबकि गांव से 5 किलोमीटर दूर देवगांव पुलिस चौकी है। यहां पास में 100 डायल भी खड़ी रहती है। स्थानीय लोगों का कहना है कि हादसे के बाद प्रशासन को कई बार फोन किया, लेकिन डेढ़ घंटे बाद भी कोई अधिकारी मौके पर नहीं पहुंचा। ग्रामीण सड़क पर बैठ गए। जाम के बाद बमोटा थाने से दो कॉन्स्टेबल मौके पर पहुंचे और कार्रवाई शुरू की। पुलिस ने ट्रक को जब्त कर कानूनी कार्रवाई शुरू कर दी है। मामले में बमोटा टीआई आशुतोष श्रोती ने बताया कि%%एक ही बाइक पर 5 लोग सवार थे। ट्रक हाइवे साइड से आ रहा था। जिसने बाइक को टक्कर मार दी। हादसे में 2 बच्चों और पिता की मौत हो गई। परिवार निमंत्रण में शामिल होकर वापस घर जा रहा था। ट्रक को जब्त कर जांच शुरू कर दी गई है।

मंत्री गोविन्द सिंह राजपूत द्वारा 815.64 लाख के विभिन्न विकास कार्यों का भूमिपूजन एवं लोकार्पण



विनय उजाला

भोपाल, निप्र। प्रदेश के खाद्य, नागरिक आपूर्ति मंत्री एवं प्रभारी मंत्री गोविंद सिंह राजपूत द्वारा शुक्रवार को गुना के शासकीय महाविद्यालय चांचौड़ बीनागंज में आयोजित कार्यक्रम में ग्रामीण/ शहरी सशक्तिकरण और जनकल्याण को साकार करने 815.64 लाख लागत के विभिन्न

विकास कार्यों का शिलान्यास /लोकार्पण किया गया। कार्यक्रम के शुभारंभ मंत्री श्री राजपूत द्वारा कन्या पूजन के साथ की गयी। कार्यक्रम के दौरान मंत्री श्री राजपूत ने 815.64 लाख लागत के विभिन्न विकास कार्यों का शिलान्यास/ लोकार्पण किया। इस दौरान मंत्री श्री राजपूत ने पंचायत एवं ग्रामीण विकास विभाग अंतर्गत आंगनवाड़ी भवन



निर्माण, सामुदायिक भवन निर्माण, सीसी रोड निर्माण, पंचायत भवन ग्राम पंचायत झुकरा, सामुदायिक शौचालय, स्टापडेम निर्माण ग्राम पंचायत नारायणपुरा, लोक स्वास्थ्य यांत्रिकी विभाग अंतर्गत नलजल योजना तथा पोस्टल सब ऑफिस कुंभराज सहित कुल 26 कार्यों के लागत राशि 815.64 लाख के विभिन्न विकास कार्यों का

शिलान्यास /लोकार्पण किया। इस दौरान मंत्री श्री राजपूत द्वारा 5 दिव्योंगों को ट्रायसाईकिल एवं व्हीलचेयर भी वितरित की गयी। इस अवसर पर विधायक चांचौड़ श्रीमति प्रियंका पेंची अन्य जनप्रतिनिधिगण सहित जनपद एवं पंचायत प्रतिनिधि, विभागीय अधिकारी, कर्मचारीगण तथा बड़ी संख्या में ग्रामीणजन उपस्थित रहे।

मप्र हाईकोर्ट ने बिना कोर्ट आदेश के कब्जा दिलवाने पर कलेक्टर और तहसीलदार को चेताया

जबलपुर, (हि.स.)। मध्य प्रदेश हाईकोर्ट की डिवीजन बेंच ने एक बेहद अहम आदेश में भोपाल जिले के शीर्ष प्रशासनिक अधिकारियों कलेक्टर और तहसीलदार को स्पष्ट निर्देश दिए हैं कि वे एक सप्ताह के भीतर हलफनामा के माध्यम से यह बताएं कि उन्होंने किस अधिकार के तहत, बिना किसी न्यायालयीन आदेश के, एक संपत्ति का कब्जा छीनकर उसे उधारकर्ता को वापस सौंप दिया। कोर्ट ने इस गंभीर मामले को न्यायिक व्यवस्था गरिमा

से जोड़ते हुए स्पष्ट किया कि कानून के शासन में प्रशासनिक मनमानी की कोई जगह नहीं हो सकती। कोर्ट ने सख्ती दिखाते हुए यह कहा है प्रशासनिक अधिकारियों को न्यायिक आदेशों की अनदेखी कर मनमानी नहीं करने दी जाएगी। उल्लेखनीय है कि 12 सितंबर 2024 को ऋण वसूली न्यायाधिकरण ने बैंक द्वारा की गई कब्जा कार्रवाई को अवैध करार देते हुए संपत्ति को उधारकर्ता को लौटाने का निर्देश दिया था।

तेज रफ्तार कार कोलार नहर में गिरी, दोस्तों के संग घूमने निकली एयर होस्टेस की मौत

भोपाल, (हि.स.)।राजधानी भोपाल के कोलार थाना क्षेत्र में गुरुवार देर रात एक तेज रफ्तार कार नहर में गिर गई। हादसे में एयर इंडिया की एयर होस्टेस की मौत हो गई। कार में वह अपने दो दोस्तों के साथ घूमने निकली थी। अचानक सामने गांव उसे कार बेकाबू होकर नहर जा गिरी। हादसे में दोनों दोस्तों को मामूली चोटें आई हैं। पुलिस ने गाड़ी चला रहे युवक के खिलाफ लापरवाही से वाहन चलाने का केस दर्ज किया है। पोस्टमार्टम रिपोर्ट आने के बाद

धाराएं बढ़ाई जा सकती हैं। जानकारी के अनुसार एयर इंडिया की एयरहोस्टेस हर्षिता शर्मा (21) गुरुवार रात को अपने दो दोस्तों के साथ घूमने निकली थी। कार चला रहे दोस्त जय ने बताया कि सामने अचानक गांव आ गई, जिसे बचाने की कोशिश में कार बेकाबू होकर नहर में जा गिरी। हर्षिता को गंभीर हालत में एक निजी हॉस्पिटल ले जाया गया, जहां शुक्रवार सुबह उसकी मौत हो गई। हर्षिता के पिता प्रदीप शर्मा ने बताया कि वह एयर इंडिया

में एयरहोस्टेस थी और अक्सर शहर से बाहर रहती थी। बुधवार रात को उसने भाई से कहा था कि वो शुक्रवार को भोपाल आ रही है। हमें नहीं पता था कि वह गुरुवार को ही भोपाल पहुंच गई थी। वह मिनाल रेसीडेंसी के पास होटल में रुकी थी। परिरजन को हादसे की जानकारी मृतका की दोस्त शिवानी ने फोन पर दी थी। अस्पताल पहुंचने पर डॉक्टरों ने बताया कि हर्षिता ब्रेन डेड हो चुकी है। शुक्रवार सुबह उसे मृत घोषित कर दिया गया।

पुलिस के मुताबिक गुरुवार रात हर्षिता अपने दोस्त सुजल और जय के साथ कार में कोलार इलाके में घूम रही थी। इस गाड़ी चला रहा था। कोलार के होली क्रॉस स्कूल के पास पुल पर कार के सामने गांव आ गई, जिसे बचाने की कोशिश में गाड़ी नहर में गिर गई। जय और सुजल ने हर्षिता को बाहर निकालकर अस्पताल पहुंचाया। जय ने पुलिस को बताया कि वह और सुजल एमबीए के छात्र हैं और हर्षिता के कॉल पर ही मिलने पहुंचे थे।

नल से जल, 110 परिवारों के जीवन में बदलाव

डिंडोरी जिले के जनजातीय गाँव उफरी के हर घर पहुंचा नल से जल

विनय उजाला

भोपाल, निप्र। डिंडोरी जिले के करंजिया ब्लॉक का उफरी गांव, जहां कभी जल संकट विकराल रूप ले लेता था, अब स्वच्छ पेयजल की सुविधा से आत्मनिर्भर हो चुका है। यह वही गांव है, जहां पानी की एक-एक बूंद के लिए ग्रामीणों को लंबी दूरी तय करनी पड़ती थी, जहां महिलाओं और बच्चों का बड़ा हिस्सा अपने दिन का अधिकांश समय पानी की व्यवस्था करने में ही गंवा देता था। अब यह सब बीते समय की बात हो गई है। गांव के बुजुर्ग श्री गंगाराम बैगा बताते हैं, गर्मियों में पानी की इतनी दिक्कत थी कि कई बार हमें रात में भी पानी भरने जाना पड़ता था। कई बार तो ऐसा हुआ कि झिरियां से गंदा पानी पीने के कारण गांव के कई लोग बीमार पड़ गए। हमें

कभी उम्मीद नहीं थी कि हमारे गांव में भी नल से पानी मिलेगा। अब हालात पूरी तरह बदल गए हैं। यह हमारे लिए किसी चमत्कार से कम नहीं है। गांव की महिला श्रीमती सुकली बाई कहती हैं, पहले हमें रोज सुबह जल्दी उठकर पानी के लिए निकलना पड़ता था। कई बार रात में भी पानी भरना पड़ता था, क्योंकि सुबह भीड़ अधिक होती थी। हमारी पूरी दिनचर्या पानी पर निर्भर थी, खेती-किसानी और बच्चों की देखभाल भी पीछे छूट जाती थी। अब हमें यह चिंता नहीं रहती, अब समय बचता है और हम अन्य कामों पर ध्यान दे सकते हैं। लगभग 530 जनसंख्या वाले उफरी गांव में जल जीवन मिशन के तहत 110 परिवारों को घर-घर नल कनेक्शन दिए गए। अब ग्रामीणों को पीने के लिए साफ पानी उपलब्ध है, जिससे कई



विकास की ओर बढ़ता उफरी

अब गांव में महिलाएं पानी भरने की चिंता से मुक्त होकर अपने घर-परिवार और आजीविका पर ध्यान दे सकती हैं। बच्चे बिना किसी रुकावट के स्कूल जा रहे हैं, और सबसे बड़ी राहत यह है कि गंदे पानी से होने वाली बीमारियों का डर अब नहीं सताता। गांव के कई परिवार अब आजीविका के नए साधनों की ओर बढ़ रहे हैं।

समस्याएं हल हो गई हैं। सबसे बड़ा फायदा यह हुआ कि अब बीमारियों का खतरा कम हो गया है। पहले दूषित पानी पीने के

कारण गांव में डायरिया, पोलियो जैसी बीमारियां आम थीं, लेकिन अब स्वास्थ्य केंद्र में ऐसे मामलों में काफी कमी आई है।

पीएम जनमन योजना बनी संजीवनी

जल संकट से जूझ रहे इस गांव में पीएम जनमन योजना के साथ जल जीवन मिशन का प्रभावी क्रियान्वयन किया गया। लोक स्वास्थ्य यांत्रिकी विभाग द्वारा यहां एक बड़ी पेयजल टंकी का निर्माण कराया गया, जिससे पाइपलाइन के माध्यम से हर घर तक पानी पहुंचाया गया। इस योजना का मुख्य उद्देश्य जनजातीय परिवारों तक स्वच्छ पेयजल पहुंचाना था, ताकि उन्हें जल संकट से मुक्ति मिल सके।

गांव के बुजुर्गों और युवाओं का कहना है कि यह सिर्फ एक योजना नहीं, बल्कि उनके जीवन को सरल और सुखद बनाने वाली

क्रांतिकारी पहल है। ग्रामीणों ने इस बदलाव को हृदय से स्वीकार किया है और प्रशासनमंत्री जनमन योजना को विकास का वह स्रोत माना है, जिसने उफरी को नई पहचान दी है। पानी की हर बूंद के साथ अब यहां विकास की नई लहर बह रही है। पीएम जनमन योजना जल जीवन मिशन से हुए इस सकारात्मक बदलाव से पूरा गांव उत्साहित है। ग्रामीणों ने प्रशानमन्त्री श्री मोदी और सरकार के प्रति आभार व्यक्त किया है और कहा है कि यह योजना उनके लिए केवल जल उपलब्ध कराने का माध्यम नहीं है, बल्कि उनके जीवन स्तर को ऊपर उठाने की दिशा में एक ऐतिहासिक कदम है। अब उफरी गांव विकास की एक नई राह पर आगे बढ़ रहा है, जहां हर घर जल है और हर घर खुशहाली की ओर अग्रसर है।

सम्पादकीय

हस्ताक्षर तो तमिल में करें

तमिलों के प्रति अपना विशेष लगाव दिखाते हुए प्रधानमंत्री नरेंद्र मोदी ने तमिल भाषा को दुनिया में ले जाने की बात उठाई। उन्होंने तमिल माध्यम से शिक्षा शिक्षा प्रदान करने की वकालत की ताकि गरीब छात्रों को भी लाभ मिल सके। तमिलनाडु में पम्बन ब्रिज के उद्घाषण भाषण में उन्होंने राज्य के मुख्यमंत्री स्टालिन का नाम लिये बगैर कहा, तमिलनाडु के नेताओं के पत्रों में हस्ताक्षर अंग्रेजी में होते हैं। मोदी ने तंज करते हुए कहा, अगर हमें तमिल पर गर्व है तो मैं अनुरोध करूंगा कि कम से कम हस्ताक्षर तो तमिल में करें। राज्य सरकार को पिछली सरकार की तुलना में अधिक धन आवंटित किये जाने पर मोदी ने कहा कि, कुछ लोगों को रोने की आदत होती है, वे रोते रहते हैं। स्टालिन की गैरहाजरी में ही राज्य में 8300 करोड़ रुपये की परियोजनाओं की आधारशिला भी रखी। हालांकि स्टालिन के प्रधानमंत्री के कार्यक्रम में शामिल न होने को भाजपा ने प्रधानमंत्री का अपमान बताया है। कहा जा सकता है कि नई शिक्षा नीति पर चल रही हिन्दी थोपने की बहस को लेकर मोदी ने परोक्ष में हस्ताक्षर वाली बात पर प्रहार किया। यह टिप्पणी केंद्र व तमिलनाडु सरकार के दरम्यान चल रहे त्रि- भाषा नीति को लेकर चल रहे विवाद को तूल भी दे सकती है। अगले साल राज्य में होने वाले चुनाव से इस घटनाक्रम को जोड़कर देखा जा सकता है।भाजपा गठबंधन फिर से अन्ना द्रविड़ मुनेत्र कडगम के साथ सरकार बनाने की पुष्टिभूमि तैयार कर रहा है। राज्य के चुनावी बिसात में पुराने मोहरे बिछाने की तैयारी के अतिरिक्त मोदी सरकार के पास बेहद सीमित मार्ग हैं। हालांकि मुख्यमंत्री को प्रधानमंत्री का इस्तकबाल करके बड़प्पन दिखाना शोभनीय होता। प्रधानमंत्री किसी दल का नहीं होता, वे अखंड भारत का प्रतिनिधित्व करते हैं बज्रिएर तमिल भाषा में दर्शाये जा रहे इस अपनापे के खोखलेपन से स्थानीय जनता अच्छी तरह वाकिफ है। बेहतर हो कि यह हस्ताक्षर वाली सलाह सभी राज्यों को दी जाती। अपनी भाषा के प्रति लगाव दर्शाने का बेहतर तरीका तो यही हो सकता है कि इस तरह के पत्र-व्यवहार को स्थानीय भाषा में किया जाए। बहुभाषी अखंड देश होने का ख्याल रखा जाना केंद्र के लिए अतिआवश्यक है। चुनावी सरगर्मा में हमें तमिल होने पर गर्व हो जाता है। जो मौसम बदलते ही कश्मीरी होने पर या बंगाली होने के गर्व में तब्दील होता रहता है। हालांकि देश की राजनीति ऐसे ही संवेदनशील मुद्दों के भरोसे चलती आ रही है, इसमें कुछ बदलता नहीं नजर आ रहा।

सुविचार

नेतृत्व वही करता है...

जो मुश्किल रास्ते पर.....

सबसे पहले स्वयं चलता है...

– राजेन्द्र मकवानी, इंदौर

यदि आप दुख पर ध्यान केंद्रित करते हैं, तो आप निरंतर कष्ट भोगते रहेंगे, यदि आप सबक पर ध्यान केंद्रित करते हैं, तो आप निरंतर प्रगति करते रहेंगे।

– के.पी. जाट, भोपाल

किसी अच्छे इंसान से कोई गलती हो तो सहन कर लो क्योंकि मोती अगर कचरे में भी गिर जाए तो भी कीमती रहता है।

– नरेश वर्मा, महु

करुणा ही वह स्रोत है जो हमें एक-दूसरे से जोड़ती है और भीतर की शुद्धता को प्रकट करती है। जहां करुणा समाप्त होती है वहां से सफरत पैदा होती है।

– माया बैरागी, सैलाना रतलाम

जिंदगी में हमेशा दो लोगों से दूर रहना बिजी और घमंडी, बिजी आदमी मर्जी से बात करेगा और घमंडी मतलब से याद करेगा।

– रवि प्रजापत, इंदौर

शासकीय ज्ञानोदय विद्यालय मोरोद में प्रवेश प्रक्रिया प्रारंभ

इन्दौर। राज्य शासन के अनुसूचित जाति विकास द्वारा संचालित शासकीय ज्ञानोदय विद्यालय मोरोद में वर्ष 2025–26 के लिए कक्षा 7वीं, 8वीं एवं 9वीं में रिक्त सीटों पर प्रवेश की प्रक्रिया प्रारंभ हो गयी है। आवेदन आगामी 28 अप्रैल शाम 5 बजे तक (शासकीय अवकाश के दिवस छोड़कर) जमा होंगे। शासकीय ज्ञानोदय विद्यालय मोरोद के प्राचार्य ने बताया कि रिक्त सीटों में प्रवेश केवल अनुसूचित जाति एवं बीपीएल कार्ड धारक परिवारों के बालक-बालिकाओं को दिया जायेगा। इसके लिए पूर्व कक्षा में 60 प्रतिशत या बी ग्रेड होना, शासन द्वारा अनुसूचित जाति वर्ग हेतु 90 प्रतिशत तथा सामान्य/पिछड़ा वर्ग/अनुसूचित जनजाति के ऐसे विद्यार्थी जो बीपीएल कार्ड धारक(गरीबी रेखा) है, उनके लिए 10 प्रतिशत सीटें आरक्षित है। विद्यालय आवासीय होने के साथ ही सीबीएससी बोर्ड में संचालित है।

दस दिनों तक मस्ती की पाठशाला में विद्यार्थी सीखेंगे हुनर 20 अप्रैल से सीएम राइज विद्यालय में लगेगा ग्रीष्मकालीन शिविर



विनय उजाला

धार, निप्र। सीएम राइज विद्यालय में 20 अप्रैल से 30 अप्रैल तक ग्रीष्मकालीन शिविर का आयोजन किया जायेगा। शिविर में विद्यार्थियों के कौशल विकास के लिए विभिन्न विधाओं में उन्हें प्रशिक्षित किया जायेगा।

सीएम राइज विद्यालय के प्राचार्य डॉ स्मृति रत्न मिश्र ने बताया कि आयुक्त जनजातीय कार्य विभाग भोपाल के निर्देशानुसार दस दिवसीय शिविर का आयोजन विद्यालय में प्रातः7 बजे से किया जायेगा। इसमें परंपरागत कक्षाओं से हटकर विभिन्न प्रकार की रचनात्मक एवं रोजगारोन्मुखी गतिविधियों का आयोजन रोचक तरीके से होगा। शिविर के अंत में विद्यार्थियों द्वारा तैयार की गई वस्तुओं की प्रदर्शनी भी आयोजित की जायेगी। प्रदर्शनी में तैयार की गई वस्तुओं को विद्यार्थी बेच भी सकेंगे जिससे उनमें स्वावलंबन की

भावना भी विकसित होगी। यह शिविर पूर्णतः नि:शुल्क है और हर दिन योग एवं मेडिटेशन के साथ शिविर में गतिविधियों की शुरुआत होगी। तत्पश्चात विभिन्न प्रकार की रचनात्मक एवं रोजगारोन्मुखी गतिविधियां विद्यार्थियों को सिखाई और करवाई जाएगी। शिविर में मिट्टी से मूर्तियां बनवाना, बांस से उपयोगी वस्तुएं बनवाना, बेकार की वस्तुओं , सुतली आदि से विभिन्न सजावटी सामान तैयार करवाना, सिलाई एवं कढ़ाई, नृत्य, संगीत, डाइंग, क्राफ्टकला, खेलकूद, मांडने बनाना, डिजिटल लिटरेसी, नैतिक शिक्षा, लोककला, लोकसंगीत आदि का प्रशिक्षण दिया जाएगा। शिविर में भाग लेने वाले विद्यार्थियों को प्रतिदिन नि:शुल्क स्वल्पाहार भी करवाया जाएगा। ज्ञातव्य हो कि विगत वर्षों में भी जिला मुख्यालय पर सीएम राइज विद्यालय में ग्रीष्मकालीन शिविर का आयोजन किया गया था जो काफी सफल रहा था।


अब महाराष्ट्र में भी भौहें चढ़ीं हिंदी के शुभचिंतक ही इसके दुश्मन हैं...!

लोकमित्र गौतम

अगर आप गहराई से सोचें तो साफ़ हो जाएगा कि हिंदी के सबसे बड़े दुश्मन कौन हैं? जी हां, ये इसके तथाकथित शुभचिंतक ही हैं, वरना तो बिना किसी हो हल्ले, बिना किसी शोर शराबे के भी देश में हिंदी लगातार आगे बढ़ रही है। लेकिन जब भी कोई उत्साही राजनेता अपनी सियासत को चमकाने के लिए हिंदी को अनिवार्य बनाने की मांग करता है या किसी भी रूप में उसके प्रति सहानुभूति प्रकट करता है, तो हिंदी का विरोध होना शुरू हो जाता है? अब इसे ही लें,हिंदी को लेकर तमिलनाडु का तनाव अभी कहीं से कम होने का कोई संकेत भी नहीं दे रहा था कि महाराष्ट्र में भी हिंदी को लेकर विवाद शुरू हो गया है। दरअसल महाराष्ट्र की फडणवीस सरकार ने राष्ट्रीय शिक्षा नीति 2020 (एनईपी 2020) को लागू करने की योजना के तहत फैसला किया है कि राज्य के सभी सरकारी और प्राइवेट स्कूलों में कक्षा 1 से 5 तक तीसरी भाषा के रूप में हिंदी पढ़ना अनिवार्य होगा। राज्य सरकार के इस फैसले का महाराष्ट्र नवनिर्माण सेना (एमएनएस) के अध्यक्ष राज ठाकरे ने तुरंत विरोध किया है। उन्होंने एक बयान जारी करते हुए कहा कि मैं स्पष्ट शब्दों में कहता हूं कि महाराष्ट्र नवनिर्माण सेना इस अनिवार्यता को बर्दाश्त नहीं करेगी। इसके पहले उन्होंने यह भी कहा कि हम हिंदू हैं, लेकिन जरूरी नहीं है कि हिंदी भी हों।

एमएनएस के बाद कांग्रेस ने भी नाराजगी जताई है और धीरे धीरे बाकी सभी राजनीतिक पार्टियां जो सत्ता में नहीं हैं, नाराजगी जताने के मूड में आ गई है। क्योंकि महाराष्ट्र सरकार ने जिस तरह से घोषणा की है, उससे भले हिंदी को कुछ फायदा न हो, लेकिन ऐसा संदेश जरूर ध्वनित हो रहा है कि मानो मराठी पर हिंदी को प्राथमिकता थोपी जा रही हो।

लेकिन ऐसा पहली बार नहीं हो रहा अक्सर देखा गया है कि एक तरफ तो राजनेता चुनावी मौकों पर हिंदी बेस्ट में हिंदी को राष्ट्रभाषा का दर्जा दिलाने तक के सपने दिखाते हैं और दूसरी तरफ हिंदी के पक्ष में अगर कोई झूठ मूठ का भी बयान आ जाए तो वोट बैंक की चिंता में जरूरत से ज्यादा संवेदनशील हो जाते हैं। ऐसे मौकों पर पलभर में भावनाएं उग्र हो जाती हैं। लेकिन जब ये हिंदी की भावनाओं को सहलाने की कोशिश करते हैं, तब भी वोट ही बड़ा फैक्टर होता है। पहले भावनाओं का यह खेल सबसे ज्यादा दक्षिण भारत, बंगाल और उत्तर-पूर्व के राज्यों में ही मुखर था, महाराष्ट्र



में भी थोड़ी बहुत हिंदी विरोधी बातें होती रही हैं, लेकिन महाराष्ट्र स्वाभाविक रूप से हिंदी विरोधी राज्य कभी नहीं रहा बल्कि मुंबई जैसा देश का सबसे महत्वपूर्ण नगर तो अप्रत्यक्ष रूप से हिंदीभाषी शहर ही है और महाराष्ट्र के राजनेताओं ने भी, कभी भी हिंदी का इतना उग्र विरोध नहीं किया कि मुंबई के हिंदीभाषी माहौल और उसकी संस्कृति को निर्णायक रूप से ठेस पहुंचे।

लेकिन लगता है फडणवीस सरकार कुछ ज्यादा ही खुद को राष्ट्रवादी साबित करने की कोशिश कर रही है, क्योंकि जब नई शिक्षा नीति 2020 में स्पष्ट है कि मातृभाषा और अंग्रेजी के बाद तीसरी कोई भी भाषा वैकल्पिक होगी, तो फिर इस तरह की कंट्रोवर्सी खड़ा करने का क्या तुक है कि हिंदी को एक तय स्तर तक अनिवार्य भाषा के रूप में पढ़ाया जाए? इससे तो राष्ट्रीय शिक्षा नीति की मूल भावना ही सवालों के दायरे में खड़ी हो जाती है कि अगर राष्ट्रीय शिक्षा नीति स्पष्ट रूप से हिंदी की वकालत करने की बजाय किसी भी तीसरी भाषा की बात करती है, तो फिर इसमें जानबूझकर तीसरी भाषा के रूप में हिंदी को क्यों चिन्हित किया जाए? आखिर तमिलनाडु में केंद्र सरकार से लेकर तमाम हिंदी समर्थक क्या तर्क दे रहे हैं? यही न कि राज्य को कोई भी तीसरी वैकल्पिक भाषा अपने शैक्षिक कार्यक्रम में शुरू करनी चाहिए। यहां तक कि केंद्र सरकार के अलग अलग मंत्रियों से लेकर गृहमंत्री अमित शाह और शिक्षा मंत्री धर्मेद्र प्रधान ने भी कई बार स्पष्ट कहा है कि केंद्र सरकार यह कतई नहीं चाह रही कि तमिलनाडु तीसरी भाषा के रूप में हिंदी को ही पढ़ाना शुरू करें, वह कोई भी तीसरी भाषा हो सकती है, चाहे तेलगू हो, चाहे कन्नड हो या मलयालम।

ऐसे में फडणवीस सरकार की इस अनिवार्यता

शाकाहार मैराथन – जीवन को स्वस्थ बनाइये

मानव सभ्यता की प्राचीन जड़ों में शाकाहार का विशेष स्थान रहा है। यह न केवल एक आहार प्रणाली है, बल्कि जीवन जीने की एक संपूर्ण विचारधारा है, जो करुणा, अहिंसा और प्रकृति के साथ संतुलन पर आधारित है। आज जब पर्यावरण संकट, स्वास्थ्य समस्याएं और नैतिक प्रश्न हमारे सामने हैं, तब शाकाहार एक प्रभावी और समग्र समाधान के रूप में उभर कर सामने आया है।

शाकाहार का अर्थ

शाकाहार का शाब्दिक अर्थ है – शाक अर्थात वनस्पति, और आहार अर्थात भोजन। इसका तात्पर्य है ऐसा भोजन जो वनस्पति स्रोतों से प्राप्त होता है और जिसमें मांस, मछली, अंडे आदि का प्रयोग नहीं किया जाता। इसमें मुख्य रूप से फल, सब्जियाँ, अनाज, दालें, बीज, मेवे और दूध या दुग्ध उत्पाद सम्मिलित होते हैं।

शाकाहार का इतिहास और परंपरा

भारतवर्ष में शाकाहार की परंपरा हजारों वर्षों पुरानी है। जैन, बौद्ध और हिन्दू धर्मों में शाकाहार को धार्मिक एवं नैतिक आधार मिला है। ऋषि-मुनियों और संतों ने शाकाहार को तप, संयम और शुद्ध जीवन का प्रतीक माना है। आयुर्वेद में भी शाकाहार को सात्विक और स्वास्थ्यवर्धक माना गया है।

शाकाहार और आध्यात्मिकता

शाकाहार केवल शरीर का पोषण नहीं करता, यह आत्मा को भी शुद्ध करता है। भारतीय आध्यात्मिक परंपरा में शाकाहारी भोजन को सात्विक कहा गया है – जो मन को शांति और विचारों को पवित्रता प्रदान करता है। कई योगी, संत और साधक केवल शाकाहारी भोजन



को ही आत्मिक साधना के लिए उपयुक्त मानते हैं।

विश्व में शाकाहार की बढ़ती लोकप्रियता: आज विश्वभर में लोग शाकाहार की ओर आकर्षित हो रहे हैं। अनेक देशों में ‘वेजिटेरियन डे’, ‘विगन मूवमेंट’, ‘प्लांट-बेस्ड डाइट’ जैसे अभियान चलाए जा रहे हैं। हॉलीवुड, खेल और विज्ञान जगत की कई हस्तियाँ भी शाकाहार को जीवनशैली के रूप में अपना चुकी हैं।

निष्कर्ष : शाकाहार केवल भोजन की एक शैली नहीं, बल्कि यह एक परिपूर्ण जीवनदर्शन है – जिसमें करुणा है, शांति है, स्वास्थ्य है और प्रकृति से सामंजस्य है। यह न केवल हमारे शरीर और मन को स्वस्थ रखता है, बल्कि समाज और पर्यावरण के लिए भी हितकारी है। यदि

शाकाहार के लाभ

स्वास्थ्य संबंधी लाभ : शाकाहारी भोजन में फाइबर, विटामिन, खनिज और एंटीऑक्सिडेंट्स प्रचुर मात्रा में होते हैं।

यह हृदय रोग, मधुमेह, मोटापा और उच्च रक्तचाप जैसी बीमारियों को रोकने में सहायक है। शाकाहारी भोजन पचने में आसान होता है और शरीर को ऊर्जा प्रदान करता है।

नैतिक और भावनात्मक लाभ : शाकाहार जीवों के प्रति करुणा और अहिंसा की भावना को प्रकट करता है। यह हमें मानसिक रूप से शांत, संवेदनशील और सहनशील बनाता है।

पर्यावरणीय लाभ : मांस उत्पादन में अत्यधिक जल, भूमि और ऊर्जा की आवश्यकता होती है, जबकि शाकाहार इन संसाधनों की बचत करता है। शाकाहार अपनाने से कार्बन उत्सर्जन में कमी आती है और पर्यावरण संतुलन बना रहता है।

आर्थिक और सामाजिक लाभ : शाकाहारी खाद्य पदार्थ आमतौर पर सस्ते और सुलभ होते हैं। खेती पर आधारित जीवनशैली ग्रामीण अर्थव्यवस्था को बल देती है और रोजगार के अवसर भी बढ़ाती है।

हम एक बेहतर, शांतिपूर्ण और टिकाऊ भविष्य की ओर बढ़ना चाहते हैं, तो शाकाहार को अपनाना समय की माँग है।

विनय उजाला

वीरेन्द्र कुमार जैन

संस्थापक राष्ट्रीय अध्येक्ष आ भा जैन

श्वेताम्बर सोशयल गुप्त फेडरेशन




पुनर्संयोजित करने में सक्षम होती हैं। (पृष्ठ 104)

एक अन्य स्थल पर वे संकेत करते हैं कि भारतीय पंचतत्व सिद्धांत न केवल दार्शनिक अवधारणा है, बल्कि समकालीन भौतिकी के क्रांति सिद्धांतों से साम्य रखता है। उन्होंने भारतीय खगोलविद् आर्यभट्ट, भास्कराचार्य और बौद्ध तारामंडलीय गणनाओं का भी उल्लेख किया है।

शैली और भाषा : लेखक की भाषा विद्वतापूर्ण होने के बावजूद बोझिल नहीं है। उन्होंने तकनीकी शब्दों की जगह संवादधर्मी शैली अपनाई है, जिससे विषय सामान्य पाठक के लिए भी ग्राह्य बन गया है। यह गुण इस पुस्तक को अकादमिक से इतर एक लोकप्रिय पुस्तक की कोटि में भी खड़ा करता है।

समापन विचार : डॉ. शरद चतुर्वेदी की यह कृति भारतीय सनातन संस्कृति के उन आयामों को उद्घाटित करती है, जो लंबे समय तक या तो खोशिता रहे या मिथ्या मान्यताओं के कारण अवहेलित हुए। यह पुस्तक

विनय उजाला



समीक्षक

डॉ. गोपाल गोयल

संक्षिप्त समाचार

मेथोडिस्ट चर्च छनेरा में शुभ शुक्रवार की आराधना का किया आयोजन



हरसूद, निप्र। मेथोडिस्ट चर्च छनेरा में शुक्रवार दोपहर 12 बजे शुभ शुक्रवार की आराधना का आयोजन किया गया। शुभ शुक्रवार मसीही समाज के लिए एक विशेष पर्व है। विकास जाजै ने बताया कि इस दिन प्रभु यीशु मसीह समस्त मानव जाति के लिए क्रॉस पर बलिदान हुए थे। उनके स्मरण में प्रतिवर्ष शुभ शुक्रवार को सात वचनों पर मनन किया जाता है तथा उसे गहराई से समझा जाता है। इस उपलक्ष्य में मेथोडिस्ट चर्च छनेरा में शुभ शुक्रवार की आराधना का आयोजन किया गया। इस अवसर पर प्रभु के सात वचनों पर मनन किया गया तथा मानव जाति के लिए उनके बलिदान को स्मरण किया गया। साथ ही भारत के समस्त लोगों के लिए प्रार्थना की गई कि सभी लोगों में आपसी एकता का भाव रहे। इस मौके पर निवेश सिंह, श्रीमती एंजेलिनासिंह, सुश्री विजयासिंह, श्रीमती रीता रावजी, कमलेश रावजी, प्रतिक रावजी, श्रीमती शालिनी पॉल, श्रीमती सृष्टि जॉर्ज, कुमारी ग्लोरीसिंह, श्रीमती स्टेला मसीह, विल्सन मसीह, सनीसिंह, श्रीमती अर्चनासिंह, श्रीमती रजनीसिंह, कुमारी स्वातिसिंह, प्रशांत रावजी, श्रीमती प्रिया रावजी आदि उपस्थित रहे।

मुर्शिदाबाद में वक्फ संशोधन बिल को लेकर हुई हिन्दुओं पर हिंसा के मामले में हिंदू संगठन मैदान में

खंडवा, (हि.स.)। पश्चिम बंगाल के मुर्शिदाबाद में वक्फ संशोधन बिल को लेकर हुई हिन्दुओं पर हिंसा के मामले में हिंदू संगठन मैदान में उतर आए है। इसके साथ ही देशभर में इसके खिलाफ प्रदर्शन भी शुरू हो गए हैं। शुक्रवार को खंडवा में विश्व हिंदू परिषद और बजरंग दल ने हिंसा का विरोध जताते हुए प्रदर्शन कर बंगाल में राष्ट्रपति शासन की मांग की। वक्फ संशोधन बिल को लेकर बीते दिनों पश्चिम बंगाल के मुर्शिदाबाद में हुई हिंसा के दौरान तीन हिन्दुओं की हत्या हो गई थी। इस हिंसा के विरोध में वीएचपी और बजरंग दल ने रैली निकाल कर खंडवा कलेक्टर कार्यालय में नारेबाजी की और जापन सौंपा। इस दौरान ममता बनर्जी और बंगाल सरकार के खिलाफ नारे लगाते हुए वहां राष्ट्रपति शासन लगाने की मांग की। कार्यकर्ताओं का कहना था वक्फ संशोधन बिल से स्थानीय हिंदुओं का कुछ लेना देना नहीं था फिर उन्हें हिंसा का शिकार होना पड़ा। सरकार हिंसा को रोकने में नाकामयाब रही। हिंदू समाज की सुरक्षा सुनिश्चित की जाए। विहिप के जिलाध्यक्ष माणक अग्रवाल ने कहा कि बंगाल में लगातार हिंदुओं को हिंसा का शिकार होना पड़ रहा है, वक्फ मामले से हिंदुओं का कोई मालाब नहीं है। फिर भी तीन हिन्दुओं की हत्या कर दी गई, बंगाल में हिंसा तुरंत बंद हो और राष्ट्रपति शासन लगे इसे लेकर हमने जापन दिया है।

कलेक्टर गुप्ता होंगे पुरस्कृत : स्मार्ट टी.व्ही. के माध्यम से शिक्षा के लिए किया था नवाचार



खण्डवा, निप्र। राज्य शासन द्वारा मुख्यमंत्री उत्कृष्टता पुरस्कार (नवाचार हेतु) वर्ष 2022-23 के लिए कलेक्टर श्री ऋषव गुप्ता को 1 लाख रुपये की राशि एवं प्रशस्ति पत्र से पुरस्कृत किया जायेगा। मध्य प्रदेश शासन सामान्य प्रशासन विभाग के सचिव श्री अनिल सुचारी द्वारा बताया गया कि वर्तमान में खंडवा कलेक्टर श्री ऋषव गुप्ता ने विगत समय में देवास में उनके कार्यकाल के दौरान

स्मार्ट टी.व्ही. के माध्यम से शिक्षा के लिए नवाचार किया था जो कि शिक्षा एवं मानव संसाधन विकास की श्रेणी में आता है। उन्होंने बताया कि उत्कृष्टता पुरस्कार सम्पूर्ण मध्यप्रदेश में कुल 14 लोगों को प्रदान किया जायेगा। पुरस्कार का वितरण भोपाल में आयोजित पुरस्कार वितरण समारोह में माननीय मुख्यमंत्री जी द्वारा किया जायेगा।

जल गंगा संवर्धन अभियान अंतर्गत आयोजित की जा रही विभिन्न गतिविधियाँ



खण्डवा, निप्र। कलेक्टर श्री ऋषव गुप्ता के निर्देशन में जिले में जल गंगा संवर्धन अभियान संचालित किया जा रहा है। म.प्र. जन अभियान परिषद द्वारा विकासखंड खंडवा सेक्टर अमलपुरा में उदय एकता सामाजिक संस्था ग्राम राई खुटबल के पास फ्रिफ्रॉड नदी में झीरीवाले बाबा के पास घटते जल स्रोतों को सहजने का कार्य किया। संस्था प्रमुख श्री राम वर्मा ने बताया कि नदी के तट पर कम होते हुए जल को एकत्रित करके एक छोटा कुंड बनाया गया। इस पुनीत कार्य में विकासखंड समन्वयक सामाजिक कार्यकर्ता श्री आशीष चौहान, दिनेश कमल, लक्ष्मण दरबार, राकेश भोल, कमलेश राजपूत सहित अन्य द्वारा श्रमदान किया गया।

महाविद्यालय में किया गया कार्डियो पल्मोनरी रिससिटेशन ट्रेनिंग का आयोजन

खण्डवा, निप्र। महात्मा ज्योतिराव फुले शासकीय पॉलिटेक्निक महाविद्यालय खंडवा में गुरुवार को सी.पी.आर. (कार्डियो पल्मोनरी रिससिटेशन) ट्रेनिंग का आयोजन डीन डॉ. संजय दादू एवं सिविल सर्जन डॉ. अनिरुद्ध कौशल के मार्गदर्शन में किया गया छ इस दौरान श्री दादाजी धूनीवाले जिला चिकित्सालय सह नंदकुमार सिंह चौहान शासकीय चिकित्सा महाविद्यालय खंडवा के मेडिसिन विभाग के प्रोफेसर डॉ. रंजीत बडोले द्वारा छात्र-छात्राओं एवं अधिकारियों/कर्मचारी को बेसिक लाइफ सपोर्ट के बारे में जानकारी दी गई, जिसे मूल जीवन समर्थन कहा जाता है छ उन्होंने बताया कि यह एक प्राथमिक उपचार तकनीक है, जिसका उद्देश्य जीवन को बचाना और आपातकालीन स्थितियों में व्यक्ति की स्थिति को स्थिर करना है। यह तकनीक विशेष रूप से हृदय संबंधी आपात स्थितियों, जैसे कि कार्डियक अरेस्ट में महत्वपूर्ण होती है। जो जीवन को बचाने में मदद कर सकती है,



खासकर जब तक डॉक्टर चिकित्सा सहायता नहीं मिल पाती। उन्होंने कहा कि यह हर किसी को सीखनी चाहिए, चाहे वह स्वास्थ्य पेशेवर हो या सामान्य व्यक्ति, ताकि आपातकालीन स्थितियों में इसका उपयोग कर सकें। डॉ. बडोले ने बताया कि इस विधि में पीड़ित के सीने के मध्य भाग पर हाथों को रखकर, 100-120 कम्प्रेशन प्रति मिनट की गति से दबाएँ। 30 कम्प्रेशन के बाद, 2 बार मुँह से मुँह

में हवा दें। सुनिश्चित करें कि सीने में उठान हो रहा है। उनके द्वारा कुल 100 छात्र-छात्राओं एवं 70 अधिकारियों एवं कर्मचारियों को लाइव सपोर्ट का प्रशिक्षण दिया गया छ प्रभारी प्राचार्य स्थितियों में इसका उपयोग कर सकें। मुकुेश वास्केल के मार्गदर्शन में प्रशिक्षण संपन्न हुआ एवं मंच संचालन अनुराग बाजपेई द्वारा किया गया छ इस अवसर पर डॉ. समीर दीक्षित, दशरथ मोयदे ,रमेश वाघीले, संजीव श्रीवास्तव, सतीश रंजना शक्तावत आदि।

लोको पायलटो को दी जा रही बेह्तरीन सुविधाएं, वर्किंग कंडीशन में आया है सुधार



विनय उजाला

मुंबई। लोको पायलट भारतीय रेल परिवार के महत्वपूर्ण सदस्य हैं। उनके वर्किंग कंडीशन को बेहतर बनाने के लिए कई कदम उठाए गए हैं। पिछले 10 वर्षों में लोको पायलटों के सभी रनिंग रूम को वातानुकूलित किया गया है और उन्हें अच्छे से सुसज्जित किया गया है। 2014 से पहले देश का एक भी रनिंग रूम

वातानुकूलित नहीं था।

पिछले 10 वर्षों में आधे से ज्यादा लोको केबिनों को एर्रॉनोमिक सीटों, वातानुकूलन और अन्य सुधारों के साथ अपग्रेड किया गया है। 2014 से पहले एक भी लोको केबिन वातानुकूलित नहीं था।

सभी नये लोकोमोटिव्स में शौचालय लगाए जा रहे हैं। 2014 से पहले यह निर्माण योजना का हिस्सा भी नहीं था। पुराने

लोकोमोटिव्स में शौचालय लगाने के लिए रेट्रोफिटिंग की जा रही है। इसके लिए डिजाइन में संशोधन भी किए जा रहे हैं।

जिन मार्गों पर भारी ट्रेफिक रहता है, वहाँ नए रनिंग रूम बनाए जा रहे हैं। इन प्रयासों से लोको पायलटो के वर्किंग आवर्स में

सबअर्बन तथा मेट्रो ट्रेनों

का परिचालन अल्प दूरी के लिए किया जाता है और इनके चालक दल टर्मिनल स्टेशनों पर शौचालय का उपयोग करते हैं। पैसेंजर ट्रेनों पर कार्यरत कर्मचारी स्टेशन पर ट्रेन के खड़े रहने के दौरान ट्रेन के शौचालय का उपयोग करते हैं और इस समय का उपयोग नाश्ते के लिए भी करते हैं। स्टेशन के कर्मचारी लोको पायलटों को सदैव सहयोग देते हैं। लोको पायलटो को वॉकी टॉकी की सुविधा भी दी गई है इसके द्वारा वह स्टेशन कर्मचारियों के संपर्क में रहते हैं।

रतलाम के विकास मे सिंधिया परिवार हमेशा साथ रहेगा : केन्द्रीय मंत्री ज्योतिरादित्य सिंधिया

माधव स्मृति मंच से 16 हस्तियों को ‘‘ माधव रत्न’’ से सम्मानित किया



रतलाम। केन्द्रीय मंत्री श्रीमंत ज्योतिरादित्य सिंधिया ने शुक्रवार को माधव स्मृति मंच द्वारा आयोजित समारोह मे शहर के प्रबुद्ध, समाजसेवी, उद्योगपति एवं खेल जगत मे 16 हस्तियों को ‘‘ माधव रत्न ‘‘ से सम्मानित किया। उन्होंने इस मौके पर कहा कि रतलाम से उनका पीढ़ियों का नाता है। रतलाम के विकास मे सिंधिया परिवार पहले भी हमेशा साथ रहा और आगे भी हमेशा साथ रहेगा।

समारोह मे केंद्रीय मंत्री श्री सिंधिया के साथ प्रदेश जल संसाधन मंत्री तुलसी सिलावट, भाजपा जिलाध्यक्ष प्रदीप उपाध्याय, पूर्व मंत्री राजवर्धन सिंह

दत्तोगांव, पूर्व मंत्री हिमंत कोठारी, ग्रामीण विधायक मथुरालाल डामर, महापौर प्रहलाद पटेल, निगम अध्यक्ष मनीशा शर्मा, के.के.सिंह कालूखेडा, उज्जैन के राजेंद्र भारतीय एवं मंच अध्यक्ष निमिष व्यास मंचासीन रहे।

अतिथियों ने माधव रत्न समारोह का दीप प्रजलित कर शुभारंभ किया।

तत्पश्चात् मंच अध्यक्ष निमिष व्यास ने स्वागत भाषण दिया। अतिथियों का स्वागत आयोजन समिति की और से निमिश व्यास प्रवीण सोनी, कीर्ति शरण सिंह, विक्रम लोहिया, हितेश सुराणा,



दिनेश शर्मा, गौरव अजमेरा, सौरभ छाजेड, प्रितेश गादिया, विल्व व जैन, विपाल शर्मा, मदन सोनी, सुमित कटारिया, कीर्ति जायसवाल एवं कीर्ति बडजातिया ने किया।

मुख्य अतिथि श्री सिंधिया को आर्चल व्यास ने तिलक लगाकर स्वागत किया। समारोह मे उद्योगपति एवं समाजसेवी राजकुमार अजमेरा, रक्तदान के क्षेत्र मे दिलीप भंसाली, कृषि क्षेत्र मे राजेश पटेल, समाज सेवा के लिए मांगीलाल ग्वालियरी, महिला सशक्तिकरण हेतु सुनीता पाठक, मलखंब एवं व्यायाम शाला के लिए गौरव जाट, शव

वाहन व गौ-सेवा के लिए दिनेश वाघेला, नेत्रदान के लिए हेमंत मृणत, साहित्य के लिए आशीष दशोत्तर, उन्नत कृषि के लिए जितेन्द्र पाटीदार, जीव दया के लिए शैलेन्द्र गोठवाल, समाज सेवी कमलेश मेहता, चिकित्सा क्षेत्र मे डॉ. डॉली मेहरा, मानव सेवा के लिए गोविंद काकानी एवं सामाजिक कार्य हेतु सुभाष जैन को माधव रत्न से सम्मानित किया गया। कार्यक्रम का संचालन आशीष शुक्ला ने किया आभार प्रदर्शन कीर्ति बडजातिया द्वारा किया गया।समारोह मे नगर विभिन्न क्षेत्रों गणमान्यजन उपस्थित रहे।

मालवा-निमाड़ अंचल में गत माह बिजली उपभोक्ताओं को दी 147 करोड़ रुपये की सब्सिडी

पश्चिम क्षेत्र कंपनी में सबसे ज्यादा इंदौर जिले के उपभोक्ता लाभान्वित

इन्दौर, (हि.स.)।मध्य प्रदेश पश्चिम क्षेत्र विद्युत वितरण कंपनी राज्य शासन की सर्वोच्च प्राथमिकता वाली अटल गुह ज्योति योजना का प्रभावी ढंग से क्रियान्वयन कर रही हैं। पिछले एक बिल माह के दौरान मालवा निमाड़ में 31.82 लाख उपभोक्ता लाभान्वित हुए है। इन उपभोक्ताओं प्रथम सौ यूनिट तक बिजली एक रुपये यूनिट की दर से प्रदान की गई है। इन उपभोक्ताओं को मप्र शासन की ओर से एक माह के दौरान कुल 147 करोड़ रुपये की सब्सिडी प्रदान की गई

है। पश्चिम क्षेत्र विद्युत कंपनी क्षेत्र के 15 जिलों में सबसे ज्यादा इंदौर जिले के 4.65 लाख बिजली उपभोक्ता लाभान्वित हुए हैं। कंपनी के प्रबंध निदेशक अनूप कुमार सिंह ने शुक्रवार को जानकारी देते हुए बताया कि ऊर्जा मंत्री प्रद्युम्न सिंह तोमर के निर्देशानुसार उपभोक्ताओं को सब्सिडी प्रदान के बाद फीडबैक भी नियमित रूप से लिया जाता हैं।

उन्होंने बताया कि मध्य प्रदेश पश्चिम क्षेत्र विद्युत वितरण कंपनी द्वारा तीस दिन के दौरान 150 यूनिट व प्रतिदिन औसत पांच



यूनिट की खपत वाले घरेलू उपभोक्ताओं को प्राथमिकता से इस योजना की पात्रतानुसार लाभान्वित किया जा रहा है। बीते एक बिल माह में माह कंपनी क्षेत्र में 31 लाख 82 हजार उपभोक्ता लाभान्वित हुए है। इंदौर जिले

4.65 लाख उपभोक्ता बीते एक माह के दौरान गुह ज्योति योजना से लाभान्वित हुए है। इंदौर जिले के इन पात्र उपभोक्ताओं को करीब 18 करोड़ की सब्सिडी प्रदान की गई हैं। धार जिले में 2.96 लाख, उज्जैन जिले में 2.74 लाख उपभोक्ता योजना से लाभान्वित हुए है। इसी तरह रतलाम जिले में 2.45 लाख, देवास जिले में 2.17 लाख, मंदसौर जिले में 2.28 लाख, खंडवा 2 लाख, बड़वानी जिले में 1.99 लाख, झाबुआ जिले में पौने

2 लाख के करीब उपभोक्ताओं को सौ यूनिट तक बिजली का बिल 100 रुपये तक प्रदान कर सब्सिडी का लाभ दिया गया हैं। अन्य जिलों में भी 90 हजार से लेकर 1.35 लाख घरेलू उपभोक्ता लाभान्वित हुए हैं। प्रबंध निदेशक अनूप कुमार सिंह ने बताया कि योजना के तहत प्रतिदिन अधिकतम 5 यूनिट खपत वाले घरेलू उपभोक्ता पात्रता में आते है। प्रतिदिन औसत पांच यूनिट से ज्यादा बिजली उपयोग करने वालों को माह विशेष में सब्सिडी नहीं मिलती हैं।

बाजार भाव

इंदौर मंडी

सोयाबीन में तेजी



इंदौर (व्यापार प्रतिनिधि) । चना कांटा 5800 – 5850 विशाल चना 5700 – 5750 डंकी चना 5600 – 5650 मसूर 6100 – 6150 नई 6000 मूंग एवरेज 7200 – 7700 मूंग (गर्मी का) 8000 – 8200 उड़द (गर्मी) बेस्ट – 8300 – 8800 एवरेज मीडियम उड़द 6500 – 7800 हल्की उड़द 3000 – 5000 रुपए।

तिलहन – (प्रति क्विंटल)- सोयाबीन 4100 – 4125 सरसों निमाड़ी बारीक 5800 – 5850 एवरेज बारीक 5000 – 5005 रुपए।

दाल भाव (प्रति क्विंटल) – तुअर दाल फूल 11000 – 11200 तुअर दाल सवा नंबर 10800 – 11000 चना दाल 8100 – 8200 एकस्ट्रा बोल्ड

9100 मसूर दाल 7500 – 7550 मूंग दाल 9200 – 9400 मूंग मोगर 9600 – 9700 उड़द दाल 12500 – 13000 उड़द मोगर 12500 – 13000 रुपए।

तेल बाजार (प्रति 10 किलो) – मूंगफली तेल इंदौर 1470 – 1480 मुबई 1520 – 1525 गुजरात 1485 – 1490 सोया रिफाईंड तेल इंदौर 1315 – 1320 सोया सॉल्वेंट 1255 – 1270 इंदौर पाम ऑइल 1425 – 1430 रुपए।

मावा – 320 रुपए किलो ।

इंदौर सरफा बाजार – सोना 10 ग्राम 89800 रुपए।

चौंड़ी 100000 रुपए किलो।

चौंड़ी सिक्का 1100 रुपये प्रति नग।

सोना 30.25 डॉलर प्रति औंस

चौंड़ी 33.43 सेंट प्रति औंस

संक्षिप्त समाचार

जिले के प्रभारी मंत्री श्री इन्दरसिंह परमार का दौरा कार्यक्रम बड़वानी, निप्र। प्रदेश के उच्च शिक्षा, तकनीकी शिक्षा एवं आयुष विभाग मंत्री तथा बड़वानी जिले के प्रभारी मंत्री श्री इन्दरसिंह परमार एक दिवसीय दौरे पर बड़वानी आ रहे हैं। प्रभारी मंत्री श्री इन्दरसिंह परमार 19 अप्रैल को प्रातः 11 बजे बड़वानी में मुख्यमंत्री कन्या विवाह योजानातर्गत सामूहिक विवाह कार्यक्रम में भाग लेंगे। इसके पश्चात दोपहर 3 बजे बड़वानी से सांवेर के लिये प्रस्थान करेंगे।

जल गंगा संवर्धन अभियान में पाडल्या बाबाजी में बोरी बंधान कार्य कर शपथ दिलाई

खरगोन, निप्र। जन अभियान परिषद खरगोन जिला समन्वयक विजय शर्मा और ब्लॉक समन्वयक कालू सिंह मण्डलोई के निर्देशन पर भीकनगांव में जल गंगा संवर्धन अभियान के तहत अंजनगांव के ग्राम बाबाजी पाडल्या में बोरी बंधान का कार्य किया गया। इस दौरान प्रस्फुटन समिति एवं नवांकुर संस्था द्वारा श्रमदान कर जल संरक्षण की शपथ दिलाई गई। इस अवसर पर नवांकुर अध्यक्ष सुनिता चौहान, अंकित मालीवाल, परामर्शदाता अर्पित जायसवाल, भागीरथ मुजाल्दे, राधेश्याम चौहान सहित नवांकुर और प्रस्फुटन समिति सदस्य उपस्थित थे।

खेतों में नरवाई जलाने पर कलेक्टर मय्या मितल ने लगाया प्रतिबंध

खरगोन, निप्र। पर्यावरण सुरक्षा, आमजन एवं जीव-जंतुओं की सुरक्षा को दृष्टिगत रखते हुए कलेक्टर एवं जिला दंडाधिकारी भव्या मित्तल ने भारतीय नागरिक सुरक्षा संहिता-2023 की धारा 163 के तहत संपूर्ण खरगोन जिले में फसलों के अवशेष नरवाई खेतों में जलाने पर प्रतिबंध लगा दिया है। खरगोन जिले में किसी भी व्यक्ति द्वारा खेतों में फसलों विशेषतः गेहूँ, मक्का, चना आदि की कटाई के उपरांत उनके अवशेषों नरवाई को खेतों में जलाया जाएगा तो उनके विरुद्ध कानूनी कार्यवाही की जाएगी। यह आदेश तत्काल प्रभावी हो गया है और आगामी दो माह तक प्रभावशाली रहेगा। इसका उल्लंघन करने पर भारतीय न्याय संहिता 2023 की धारा 223 के अंतर्गत कानूनी कार्यवाही की जाएगी और दोषी व्यक्ति पर जुर्माना लगाया जाएगा। जिले के सभी एसडीएम, तहसीलदार, नायब तहसीलदार पटवारी, थाना प्रभारी एवं कृषि विभाग के अमले को निर्देशित किया गया है कि संपूर्ण खरगोन जिले में इस आदेश का कड़ाई से पालन सुनिश्चित कराएं। जिले में किसी भी व्यक्ति द्वारा खेत में नरवाई जलाने पर उसके विरुद्ध कानूनी कार्यवाही के साथ जुर्माना लगाने की कार्यवाही भी करें। दो एकड़ तक के रकबे में नरवाई जलाने पर 2500 रुपये, 02 से 05 एकड़ के रकबे में नरवाई जलाने पर 05 हजार रुपए एवं 05 एकड़ से अधिक रकबे में नरवाई जलाने पर 15 हजार रुपए का जुर्माना लगाया जाएगा।

पुलिस प्रशासन की रात्रिकालीन कॉम्बिंग गश्त में गुण्डे बदमाशों और असमाजिक तत्वों के विरुद्ध कार्रवाई

खरगोन, निप्र। पुलिस अधीक्षक धर्मराज मीना अतिरिक्त पुलिस अधीक्षक (शहर) भापुसे नरेंद्र रावत, अतिरिक्त पुलिस अधीक्षक (ग्रामीण) श्रीमती शकुन्तला रहल द्वारा अपने दल – बल रात्रिकालीन पैदल कॉम्बिंग गश्त में 27 स्थायी और 152 वारंटियो को गिरफ्तार करने के साथ ही पुलिस ने थाना क्षेत्र में मौजूद 76 लिस्टेड गुण्डे और 40 निगरानी बदमाशों को भी चेक किया गया।

गायत्री शक्तिपीठ में संपन्न हुआ सम्मान समारोह

विनय उजाला

मनावर, निप्र। अखिल विश्व गायत्री परिवार के तत्वावधान एवं गायत्री शक्तिपीठ मनावर के मार्गदर्शन में भारतीय संस्कृति ज्ञान परीक्षा सत्र 2024/ 25 के अंतर्गत होने वाले सम्मान समारोह में गायत्री शक्तिपीठ मनावर में संपन्न हुआ जिसमें तहसील स्तर के सभी विद्यार्थियों का सम्मान किया गया। गायत्री शक्तिपीठ के वरिष्ठ कार्यकर्ताओं द्वारा पुरस्कृत इनाम की राशि देकर सम्मानित किया गया। कार्यक्रम का संचालन पंडित राकेश पुरोहित एवं साहित्यकार विश्वदीप मिश्रा ने किया। उच्चतम अंक प्राप्त करने वाले छात्रा तृतीय स्थान पर आदिति /राजेश शर्मा (लायंस उच्चतर माध्यमिक विद्यालय मनावर) एवं तहसील स्तर मनावर से हंसा/ सीताराम सिंघारे (इंडियन पब्लिक स्कूल मनावर) प्रथम, दिव्यांशी/ चंद्रशेखर तंवर (इंडियन पब्लिक स्कूल मनावर) प्रथम, आराध्या / राकेश लछेटा (ओरिजिन किड्स केयर जाजम खेड़ी) प्रथम, खुशी /जगदीश वास्केल (हाई स्कूल अर्जंदीमान) प्रथम, प्रणिता /प्रवीण गुप्ता (लायंस हायर सेकेंडरी स्कूल मनावर) प्रथम, खुशी /दीपक आचाने (ओरिजिन किड्स केयर स्कूल जाजम खेड़ी)द्वितीय, रुद्र प्रताप प्रकाश सूर्यवंशी (ओरिजन किड्स केयर जाजम खेड़ी) द्वितीय, ज्योति/ पं राकेश पुरोहित (लायंस हायर सेकेंडरी स्कूल मनावर) द्वितीय, कुमकुम/ कैलाश मालवीय (शासकीय कन्या उच्चतर माध्यमिक विद्यालय मनावर)द्वितीय, परिधि/ नारायण पिडिया (इंडियन पब्लिक स्कूल मनावर) तृतीय, युद्धी /अमेश पाटीदार (लायंस जूनियर कॉलेज मनावर) तृतीय, प्रिया/ प्रकाश निंगवाल (प्रज्ञा विद्या मंदिर अर्जंदी मान) तृतीया, शीतल /सखाराम डोडवे (शासकीय हाई स्कूल अर्जंदीमान) तृतीय, नंदिनी /महेंद्र पाटीदार(इंडियन पब्लिक स्कूल मनावर) तृतीय, अंजलि बाबूलाल /कुशवाह (जेसीस, उच्चतर माध्यमिक विद्यालय मनावर) तृतीय, भाग्यश्री /गोविंद ठाकुर(शासकीय उच्चतर माध्यमिक विद्यालय भानपुरा) तृतीय, को सम्मानित करने के साथ सभी स्कूलों के शिक्षकों को प्रशस्ति पत्र एवं भारतीय संस्कृति ज्ञान परीक्षा में सहयोग व्रत सभी कार्यकर्ताओं को भी प्रशस्ति पत्र देकर सम्मानित किया। इस अवसर पर उपस्थित पत्रकार संदीप जाजमे , विश्वदीप मिश्रा,जयप्रकाश सेन ,दिलीप कुमारवत, योगेश जख्मी,राजू देवड़ा, विशाल दामके ,सोहन काग, नितेंद्र मंडवाल,तुषार तोमर, जगदीश पाटीदार सहित समस्त पत्रकारों का सम्मान किया गया। कार्यक्रम में साहित्य के क्षेत्र में उत्कृष्ट सेवा देने पर राष्ट्रीय कवि राम शर्मा परिंदा एवं विश्वदीप मिश्रा को सम्मानित किया गया। उक्त कार्यक्रम में गायत्री परिवार के जिला अध्यक्ष हीरालाल पाटीदार,भारतीय संस्कृति ज्ञान परीक्षा के जिला अध्यक्ष सचान जी, नगर पालिका अध्यक्ष अजय पाटीदार,कमल पांडे, तहसील क्षेत्र मनावर से सभी कार्यकर्ताओं के साथ नगर के वरिष्ठ पत्रकार एवं सामाजिक कार्यकर्ता उपस्थित रहे।

निजी अस्पताल के स्टाफ के साथ जबरदस्ती और छेड़छाड़ करने की शिकायत की

प्रकरण दर्ज कर गिरफ्तारी की रखी मांग

विनय उजाला

धार, निप्र। आईजीएम कॉलेज और लाइफकेयर हॉस्पिटल धार के स्टाफ ने सीएसपी रविंद्र वास्?कले सहित अन्?य पुलिस अधिकारियों के पास पहुंचकर महिला स्टाफ के साथ जबरदस्ती और छेड़छानी करने की शिकायत की है। स्टॉफ के अनुसार नावेद पिता शरीफ पटेल एवं शोएब पिता इसराईल पटेल आपराधिक प्रवृत्ति के लोग



है आए दिन हमारे हॉस्पिटल में जबरन आकर सिनियर छात्रों से जूनियर छात्र छात्राओं की रैगिंग करवाते हैं धीस धमकियां देते हैं। साथ ही महिला स्टाफ चाँदनी लाधव एवं कालेज प्रभारी रजनी लशकरी के साथ इनके द्वारा अपशब्दों का प्रयोग किया गया छेड़छाड़ की गई है दुर्व्यवहार किया गया है।

नावेद पटेल द्वारा 10 वर्ष पुरानी कोई फर्जी आडियो गुजरात वकीलों से बातचीत के बारे मे

बताकर व उसे आधार बनाकर ब्लैकमेलिंग कर लाखों रूपयों की मांग की जा रही है जबकि उक्त आडियों में डॉ जमिल शेख की आवाज नहीं है।

नावेद पटेल व शोएब पटेल द्वारा पीजी कालेज धार में भी हमारे कॉलेज के छात्रों की वार्षिक परीक्षा के दौरान पैसो का लेनदेन करके उनको चिट्ठीं करवाने का अवैध धंधा किया जाता है। हजारों रुपये वसुले जाते हैं। शोएब पटेल द्वारा कालेज के काउंटर से 50

हजार रूपया इन्टरनी छात्रो के रजिस्ट्रेशन हेतु लिए गए थे जो वापस नहीं किए जा रहे है राशि मांगने पर गाली गलोच की जाती है। यह पैसा भी वापस दिलवाया जाए।

कॉलेज स्टॉफ द्वारा दोनों युवकों के खिलाफ गंभीर धाराओं में प्रकरण दर्ज कर गिरफ्तार करने की मांग रखी गई है। स्टॉफ प्रशासन ने एसडीएम, नौगांव थाने, सीएमएचओ ऑफिस में भी आवेदन सौंपा है।

कलेक्टर नेहा मीना को लोक प्रशासन में उत्कृष्टता के लिए मिलेगा प्रधानमंत्री पुरस्कार-2024

सिविल सेवा दिवस के अवसर पर 21 अप्रैल को प्रधानमंत्री द्वारा किया जाएगा पुरस्कृत

विनय उजाला

झाबुआ, निप्र। कलेक्टर नेहा मीना को राष्ट्रीय सिविल सेवा दिवस 21 अप्रैल 2025 को विज्ञान भवन, नई दिल्ली में प्रधानमंत्री श्री नरेंद्र मोदी के द्वारा लोक प्रशासन में उत्कृष्टता के लिए प्रधानमंत्री पुरस्कार-2024 से पुरस्कृत किया जाएगा। कलेक्टर नेहा मीना को Prime Minister's Os Awards for E&cellence in Public Administration-2024 की 'Aspirational Blocks Programme' कैटेगरी के अंतर्गत अवार्ड दिया जाएगा। वर्ष 2024 का लोक प्रशासन में उत्कृष्टता के लिए प्रधानमंत्री पुरस्कार देशभर से चयनित 16 सिविल सेवकों को दिया जाएगा। कैबिनेट सचिव की अध्यक्षता में एक्सपर्ट कमेटी द्वारा 4 अप्रैल 2025 को सम्पन्न इंटरव्यू के उपरान्त कलेक्टर नेहा मीना को पुरस्कार के लिए चयनित किया गया।

आपको बता दे कि भारत सरकार द्वारा देश भर में सिविल सेवकों द्वारा किए गए अनुकरणीय कार्यों को अभिस्वीकृत करने, मान्यता देने और पुरस्कृत करने के लिए लोक प्रशासन में उत्कृष्टता के लिए प्रधानमंत्री पुरस्कार प्रदान किए जाते हैं। वर्ष 2024 के लिए लोक प्रशासन में उत्कृष्टता के लिए प्रधानमंत्री पुरस्कार की योजना का उद्देश्य तीन श्रेणियों में सिविल सेवकों के योगदान को मान्यता देना है।

श्रेणी 1 : 11 प्राथमिकता वाले क्षेत्र कार्यक्रमों के तहत जिलों का समग्र विकास। इस श्रेणी के तहत 5 पुरस्कार प्रदान किए जाएंगे।

श्रेणी 2 : आकांक्षी ब्लॉक कार्यक्रम। इस श्रेणी के अंतर्गत 5 पुरस्कार प्रदान किए जाएंगे।

श्रेणी 3 : केंद्रीय मंत्रालयों/विभागों, राज्यों, जिलों के लिए नवाचार। इस श्रेणी के अंतर्गत 6 पुरस्कार प्रदान किए जाएंगे।

लोक प्रशासन में उत्कृष्टता के लिए प्रधानमंत्री पुरस्कार के चयन के लिए आवेदनों का मूल्यांकन 5 चरणों में किया जाता है, जिसमें—

(i) अपर सचिवों की अध्यक्षता वाली स्क्रीनिंग समिति द्वारा आवेदनों का चिन्हांकन किया जाता है

(ii) अपर सचिवों की अध्यक्षता वाली छानबीन समिति द्वारा जिलों/संगठनों के आवेदकों का प्रेजेंटेशन के मूल्यांकन के माध्यम से लघु सूचीबद्ध किया जाता है

(iii) सचिव, डीएआरपीजी की अध्यक्षता वाली विशेषज्ञ समिति द्वारा मूल्यांकन किया जाता है

(iv) कैबिनेट सचिव की अध्यक्षता वाली एक्सपर्ट कमेटी द्वारा आवेदकों के इंटरव्यू के उपरान्त पुरस्कारों के लिए सूची को अंतिम रूप दिया जाता है।

(1) पुरस्कारों के लिए एक्सपर्ट कमेटी की सिफारिशों पर बनी सूची पर माननीय प्रधानमंत्री जी की मंजूरी ली जाती है। मंजूरी उपरांत अवार्ड लेने वाले अधिकारियों की सूची अंतिम की जाती है।

प्रधानमंत्री पुरस्कार-2024 में—(द्व) ट्रॉफी, (द्वद्व) स्कॉल और (द्वद्वद्व) पुरस्कृत जिले/संगठन को 20 लाख रुपये की प्रोत्साहन राशि दी जाएगी, जिसका उपयोग परियोजना/ कार्यक्रम के कार्यान्वयन या लोक कल्याण के किसी भी क्षेत्र में संसाधनों की कमी को पूरा करने के लिए किया जाएगा।



आपको बता दे कि भारत सरकार द्वारा देश भर में सिविल सेवकों द्वारा किए गए अनुकरणीय कार्यों को अभिस्वीकृत करने, मान्यता देने और पुरस्कृत करने के लिए लोक प्रशासन में उत्कृष्टता के लिए प्रधानमंत्री पुरस्कार प्रदान किए जाते हैं। वर्ष 2024 के लिए लोक प्रशासन में उत्कृष्टता के लिए प्रधानमंत्री पुरस्कार की योजना का उद्देश्य तीन श्रेणियों में सिविल सेवकों के योगदान को मान्यता देना है।

श्रेणी 1 : 11 प्राथमिकता वाले क्षेत्र कार्यक्रमों के तहत जिलों का समग्र विकास। इस श्रेणी के तहत 5 पुरस्कार प्रदान किए जाएंगे।

श्रेणी 2 : आकांक्षी ब्लॉक कार्यक्रम। इस श्रेणी के अंतर्गत 5 पुरस्कार प्रदान किए जाएंगे।

श्रेणी 3 : केंद्रीय मंत्रालयों/विभागों, राज्यों, जिलों के लिए नवाचार। इस श्रेणी के अंतर्गत 6 पुरस्कार प्रदान किए जाएंगे।

लोक प्रशासन में उत्कृष्टता के लिए प्रधानमंत्री पुरस्कार के चयन के लिए आवेदनों का मूल्यांकन 5 चरणों में किया जाता है, जिसमें—

(i) अपर सचिवों की अध्यक्षता वाली स्क्रीनिंग समिति द्वारा आवेदनों का चिन्हांकन किया जाता है

(ii) अपर सचिवों की अध्यक्षता वाली छानबीन समिति द्वारा जिलों/संगठनों के आवेदकों का प्रेजेंटेशन के मूल्यांकन के माध्यम से लघु सूचीबद्ध किया जाता है

(iii) सचिव, डीएआरपीजी की

अध्यक्षता वाली विशेषज्ञ समिति द्वारा मूल्यांकन किया जाता है

(iv) कैबिनेट सचिव की अध्यक्षता वाली एक्सपर्ट कमेटी द्वारा आवेदकों के इंटरव्यू के उपरान्त पुरस्कारों के लिए सूची को अंतिम रूप दिया जाता है।

(1) पुरस्कारों के लिए एक्सपर्ट कमेटी की सिफारिशों पर बनी सूची पर माननीय प्रधानमंत्री जी की मंजूरी ली जाती है। मंजूरी उपरांत अवार्ड लेने वाले अधिकारियों की सूची अंतिम की जाती है।

प्रधानमंत्री पुरस्कार-2024 में—(द्व) ट्रॉफी, (द्वद्व) स्कॉल और (द्वद्वद्व) पुरस्कृत जिले/संगठन को 20 लाख रुपये की प्रोत्साहन राशि दी जाएगी, जिसका उपयोग परियोजना/ कार्यक्रम के कार्यान्वयन या लोक कल्याण के किसी भी क्षेत्र में संसाधनों की कमी को पूरा करने के लिए किया जाएगा।

नर्मदेश्वर महादेव के साथ शिव परिवार की प्राण प्रतिष्ठा राणापुर में सम्पन्न

विनय उजाला

झाबुआ, निप्र। नगर से लगे मालीपुरा के लुहार फलिया में श्री नर्मदेश्वर महादेव के साथ शिव परिवार की प्राण प्रतिष्ठा का दो दिवसीय आयोजन सम्पन्न हुआ। प्रतिष्ठा और मंदिर निर्माण की मुख्य लाभार्थी सौ साधना दुर्गेश सोनी रही। मोहल्लेवासियों ने भी यथा शक्ति अपना सहयोग प्रदान किया।

आयोजन में मुख्य अतिथि के रूप में श्री कल्लजी राठौड़ (गादीपति) नारायण गुरुजी थांदला,झाबुआ कल्लजी मंदिर से श्री संतोष सिंह गेहलोद व नागणेचा माताजी के गादीपति रघु भाई राठौड़ उपस्थित रहे।

दो दिवसीय आयोजन में हवन पूजन और मंत्र विधि का कार्य पंडित कन्हैयालाल पाठक ऐव पंडित रमाकांत आचार्य ने संपादित किया।

समारोह में झाबुआ, थांदला, पाराभाबरा, दाहोद के साथ स्थानीय भक्त उपस्थित रहे। मुख्य

मेहमानों में वरिष्ठ गीतकार परमेश्वर रायपुरिया, सुरेश समीर,पत्रकार पंकज जागेटिया राष्ट्रीय मानवाधिकार एवं महिला बाल विकास आयोग से डा अशोक बलसोरा डा एम एल फुलपगारे, श्रीमती अनु भावर, गोरी कटारा, रेखा भूरिया , कुसुम कनेस, चंपा सिंगौड़, राजीव सिनम, पायल बघेल, प्रदेश जन सेवक समाचार पत्र के प्रधान संपादक एम एल परमार उपस्थित रहे। पश्चात आरती प्रसादी एव भंडारे का आयोजन हुआ।श्रीमती साधना दुर्गेश सोनी ने उपस्थित मेहमानों का तिलक और मोतियों की मालाओं से स्वागत किया।साथ उपस्थित सभी महानुभावों ने इस पुनीत और नेक कार्य के लिए सोनी दंपति को सहानुता की और भविष्य में ऐसे ही धार्मिक आयोजन एवं कार्यक्रमों में सक्रिय रूप से सहभागिता करने की बात कही। इस अवसर पर विभिन्न क्षेत्र से धर्म प्रेमी श्रद्धालु उपस्थित हुए और संपूर्ण कार्यक्रम में उपस्थित होकर धर्म लाभ लिया।

परिवार नियोजन पखवाड़ा अंतर्गत रैली निकालकर आशा कार्यकर्ता आशा सहयोगिनी आंगनबाड़ी एवं स्वास्थ्य कार्यकर्ताओं ने जागरूक किया



विनय उजाला

बाकानेर, नि प्र। जिला कार्यक्रम अधिकारी सुभाष जैन, जिला स्वस्थ अधिकारी डॉ शिंदे,विकासखंड मुख्य चिकित्सा अधिकारी डॉक्टर कुलदीप कुमार नाग मेडिकल ऑफिसर डॉ वीरेंद्र कुमार धारवे के मार्गदर्शन में आशा कार्यकर्ता, आशा सहयोगिनी ,आंगनबाड़ी कार्यकर्ताओं ने परिवार नियोजन पखवाड़ा अंतर्गत बाकानेर नगर में रैली निकाल कर जागरूक किया। रैली का नेतृत्व आशा सहयोगिनी श्रीमती शमिष्ठा सोनी ने किया। इस अवसर पर आंगनवाड़ी कार्यकर्ता शहनाज बेग,फरजाना सैयद,आशा कार्यकर्ता श्रीमती रेहाना अली, मनोरमा शर्मा, बंटी जादव ,सुनीता ग्रेवाल चंदा वर्मा, सुनीता केसरिया,जूली वंदना मुवेल,चंचला दीदी,शीतल दीदी, स्वास्थ कार्यकर्ता, सीमा दीदी फूला डावर, ममता बघेल ,वंदना भवेल,देवकरण खांडेकर,राधेश्याम, हेमंत कनासीया, मंशाराम, सुभान मंडलोई,मौजूद रहे सभी नारे लगा रहे थे शेर का बच्चा एक ही अच्छे, हम दो हमारे दो,बच्चे दो ही अच्छे, परिवार नियोजन को अपनाओ खुशहाल जीवन बिताओ, छोटा परिवार खुशी परिवार,बढ़ती जनसंख्या पर रोक लगाना है।

ग्रीष्म कालीन अवकाश एक माह, अन्य कर्मचारियों से कम हुए अब शिक्षकों के अवकाश

विनय उजाला

डही, निप्र। शासन ने ग्रीष्मकालीन अवकाश घोषित कर दिए हैं। पिछले वर्ष की तरह इस बार भी शिक्षकों को केवल मई माह यानी केवल एक माह का ग्रीष्म कालीन अवकाश मिल रहा है। जबकि एक समय था जब शिक्षकों को दो माह तक ग्रीष्म कालीन अवकाश का लाभ मिलता था। फिर उसके बाद घटकर डेढ़ माह हुआ और अब शिक्षकों के लिए केवल एक माह का ही अवकाश हो गया है। साथ ही इस अवकाश में शिक्षकों के प्रशिक्षण और अन्य कार्यक्रम भी चलते रहते हैं। इससे उन्हें पूरे एक माह का लाभ भी नहीं मिल पाता है।

ट्रायबल वेलफेयर टीचर्स एसोसिएशन के वरिष्ठ उपाध्यक्ष मुकेश पाटीदार कुशी, महासचिव शीरीन कुरैशी सरदारपुर, मनीष पंवार झाबुआ, सुरेश यादव इंदौर, संयुक्त सचिव अरुण कुशवाह डूही, प्रांतीय प्रतिनिधि इरफान मसूरी डही, जिला अध्यक्ष शैलेष मालवीय धार ने बताया कि 2008 के बाद से शिक्षकों को अधिक

अवकाश का हवाला देते हुए 10 दिन के अर्जित अवकाश की पात्रता भी खत्म कर दी गई। एक समय था जब शिक्षकों को सार्वजनिक अवकाशों के अलावा 24 दिन का दशहरा दीवाली, 7 दिन शीतकालीन और 60 दिन का ग्रीष्मकालीन कुल 91 दिनों का अवकाश और 10 दिन का अर्जित अवकाश मिलता था। अब अन्य कर्मचारियों से शिक्षकों के अवकाश कम हुए : पदाधिकारियों ने बताया कि इसके उल्टे गैर शैक्षणिक कर्मचारियों को सप्ताहिक 5 कार्य दिवस के कारण वर्ष में 52-54 शनिवार तथा दशहरा, दीपावली,

क्रिसमस सहित कुल 55-57 दिनों का अवकाश के साथ ही साल में 30 दिन का अर्जित अवकाश यानी कुल 85-87 दिनों का अवकाश मिल रहा है। इस तरह शिक्षकों को अन्य कर्मचारियों से प्रतिवर्ष लगभग 40-45 दिन का अवकाश कम मिल रहा है। एसोसिएशन के प्रदेश अध्यक्ष डीके सिंगौर का कहना है दो माह ग्रीष्म कालीन अवकाश मिलना चाहिए या ग्रीष्म अवकाश पूरा खत्म कर देना चाहिए। उन्होंने कहा कि अन्य कर्मचारियों के बराबर अवकाश एवं अर्जित अवकाश का लाभ मिलना चाहिए।



निसरपुर के भंवरिया में चल रही हनुमान चरित्र कथा में दूसरे दिन

हनुमान चालीसा भगवान से मिलने का पंथ है : आचार्य श्री राकेश प्रसाद जी

सलीम खान

निसरपुर, निप्र। दो व्यक्ति ने जेल में जन्म लिया एक ने मथुरा के कारावास में प्रकट होकर पूरी दुनिया को गीता का ज्ञान दिया और हनुमान चालीसा ने जेल में जन्म लेकर पूरी दुनिया में उजाला किया हनुमान चालीसा चमत्कारिक है तुरन्त फल देती है हनुमान चालीसा तंत्र है,मंत्र है और भगवान से मिलने का पंथ भी है दुनिया में राम पंथ भी है कृष्ण पंथ भी है शक्ति पंथ भी है लेकिन हनुमान चालीसा जैसी कोई स्तुति नहीं है ये बाते भंवरिया में कुशी बड़वानी टोल मार्ग पर सात दिनों तक चलने वाली हनुमान चरित्र कथा के दूसरे दिन रात्रि में कष्टभंजन देव सारंगपुर से पधारे कथा वक्ता स्वामी हरिप्रसाद दास ने कही उन्होंने कथा के दौरान



भंवरिया में निर्माणाधीन स्वामीनारायण अस्पताल में दान देने वालों के संदर्भ में कहा कि जब अस्पताल शुरू होगा ओर यहां किसी गरीब की बीमारी ठीक होगी



और वो अस्पताल से छुट्टी होकर घर जाएगा तब वो जो आशीर्वाद देगा उस गरीब का वहीं आशीर्वाद इस अस्पताल के लिए दान देने वाले को मिलेगा कथा श्रवण के लिए सुसारी कुशी भंवरिया बड़वानी निसरपुर सहित आस पास के ग्रामीण क्षेत्रों से बड़ी संख्या में श्रोता पहुंच रहे हैं कथा प्रांगण में चाय एवं निशुल्क स्वल्पाहार की

लिएं सुसारी कुशी भंवरिया बड़वानी निसरपुर सहित आस पास के ग्रामीण क्षेत्रों से बड़ी संख्या में श्रोता पहुंच रहे हैं कथा प्रांगण में चाय एवं निशुल्क स्वल्पाहार की



व्यवस्था भी रखी गई है। शिक्षा का मंदिर का होगा निर्माण कथा के दौरान बड़ताल से पधारे धर्मधुरंधर गुरु 1008 आचार्य श्री राकेश प्रसाद जी का

कि बड़ताल में जब उन्होंने स्वामीनारायण अस्पताल में निशुल्क इलाज प्रारंभ किया था तो कई बड़े बड़े लोगों ने कहा था कि अस्पताल में निशुल्क इलाज सफेद हाथी पालने जैसा है लेकिन ऐसा नहीं हुआ और आज भी वहां निःशुल्क इलाज मिल रहा है आचार्य श्री ने कहा कि जनवरी में भंवरिया में जब स्वामीनारायण अस्पताल का शुभारंभ होगा उस दिन निमाड़ की धरती पर गुरुकुल निर्माण के लिए भूमिपूजन भी होगा इस गुरुकुल के माध्यम से निमाड़ वासियों के नौनिहालों के बेहतर शिक्षा भी मिलेगी।

संक्षिप्त समाचार

चौबाराधीर में किया जा रहा तालाब गहरीकरण



देवास, निप्र। कलेक्टर ऋतुराज सिंह के मार्गदर्शन में देवास जिले में जल गंगा संवर्धन अभियान संचालित किया जा रहा है। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है। इसी क्रम में जिला प्रशासन एवं ग्रामीणों के जनसहयोग से जनपद पंचायत टोंकखुर्द की ग्राम पंचायत चौबाराधीरा में बारिश के पानी को सहजने के लिए तालाब गहरीकरण कार्य किया जा रहा है। तालाब के गहरीकरण के बारिश के दिनों में पानी संग्रहित होगा तथा वाटर लेवल भी बढ़ेगा, जिससे पेयजल के साथ खेती करने के लिए भी पानी मिल सकेगा।

विकासखण्ड शिक्षा अधिकारियों, बीआरसी और प्राचार्यों की समीक्षा बैठक सम्पन्न

खरगोन, निप्र। खरगोन जिले के 09 विकास खण्ड के विकासखण्ड शिक्षा अधिकारियों, बीआरसी और प्राचार्यों की समीक्षा बैठक जिला शिक्षा अधिकारी कार्यालय खरगोन में में जिला शिक्षा अधिकारी शैलेन्द्र कानुडे और जिला नोडल अधिकारी श्री यादव के द्वारा छात्रवृत्ति की समीक्षा फेल खाते अपडेट करने, अपार आईडी तत्काल जनरेट करने, छात्रवृत्ति के जो डुप्लीकेट खाते फेल हुए हैं उसको नए खाते अपडेट करने, कक्षा 1 से 12वीं तक बच्चों को प्रमोट करने तथा कक्षा एक में आंगनबाड़ी केन्द्रों से सूची प्राप्त कर घर-घर संपर्क करने तथा प्रवेश दिलवाने, क्लास 9 वीं एवं 11वीं के एनुअल रिजल्ट की विमर्श पोर्टल पर एंट्री करने, प्राप्त पुस्तकों की पोर्टल एंट्री करने के निर्देश दिए गए और जल गंगा संवर्धन अंतर्गत सारे हाई स्कूल एवं हायर सेकेंडरी स्कूल में एक्टिविटी करने, सीएम हेल्पलाइन लाइन की शिकायतों को ग्राम वार जनशिक्षकों से जांच कराकर बंद करने एवं पोर्टल पर एंट्री करने के निर्देश समीक्षा बैठक में दिए गए। कार्य को एक सप्ताह में पूर्ण करने के निर्देश जिला शिक्षा अधिकारी एवं नोडल अधिकारी द्वारा दिए गए। संबंधितों को वार्निंग दी गई है कि कार्य समय सीमा में पूरा करना है समय सीमा में पूरा न करने पर संबंधित बीईओ, बीआरसी, प्राचार्य, सीएसी का माह अप्रैल 2025 में वेतन रोकने की कार्रवाई की जावेगी।

समयसीमा के बाद भी हाईवे दुकान पर बिक रही शराब, कार्रवाई के लिए अधिकारी बोलें जांच करेंगे



विनय उजाला

सोनकच्छ, निप्र। स्थानीय पुलिस व आबकारी की उदासीनता के गांवा मिलीभगत नगर से लेकर गांव-गांव तक शासकीय शराब वितरण व्यवस्था पटरी से उतर चुकी है हालात यह हैं कि मंदिरों से पहले मयखाने के पट खुल रहे हैं बल्कि दुकान बंद होने के बाद भी पूरी रात खिड़की के माध्यम से भी शराब बेची जाती है। इसके अलावा गांव-गांव में अवैध रूप से संचालित छोटी-छोटी दुकाने या घर के माध्यम से शराब का गोरख धंधा चरम पर है। इस संबंध में प्राप्त जानकारी के अनुसार शासन स्तर पर जो शराब दुकान खुलने का समय व बंद होने का समय निर्धारित किया गया है। इसके बावजूद भी ना केवल क्षेत्र की शराब दुकाने समय से पहले खुल जाती हैं और बंद होने के



समय के काफी देर बाद तक खुलेआम संचालित होकर शराब बेची जा रही है। दुकान बंद होने के बाद खिड़की के माध्यम से भी शराब आसानी से उपलब्ध हो जाती है। वहीं दूसरी ओर यदि इसमें भी किसी को कोई परेशानी होती है तो गांव-गांव में भी खुलेआम शराब की बिक्री होने के चलते पीने वालों को आसानी से शराब उपलब्ध हो रही है। परंतु इस मामले में पुलिस प्रशासन व आबकारी विभाग का किसी भी प्रकार का कोई नियंत्रण नहीं है और यह कार्य खुलेआम पूरी तरह से मनमानी से चल रहा है। अंग्रेजी और देशी की बिक्री जब से एक दुकान पर ही हुई है उसके बाद तो यह क्रम गांव-गांव में और आसानी से हो गया है कि अब गांव-गांव में देशी और अंग्रेजी शराब बेरोकटोक आसानी से उपलब्ध हो जाती है जिसका

नतीजा यह हो रहा है कि लोग जमकर नशा कर रहे हैं जिससे कई परिवार तो उजड़ ही रहे हैं। वहीं सड़क दुर्घटनाओं की भी संख्या काफी अधिक मात्रा में इस क्षेत्र में हो गई है। जगह-जगह शराब की बिक्री होने के चलते धड़ल्ले से खुले आम बिक रही शराब को देखकर भी आबकारी विभाग और पुलिस विभाग शराब कारोबारियों के सामने अपने आपको लाचार नजर आते हैं क्योंकि इनके द्वारा मनमाने तरीके से प्रतिमाह सुविधा शुल्क की जो वसूली की जाती है। उसके चलते यह इनके विरुद्ध किसी भी प्रकार की कोई कार्रवाई नहीं कर पाते हैं।

वया कहना है इनका

सूचना प्राप्त हुई है। इस मामले में जांच कर उचित कार्रवाई करेंगे।

—प्रेम यादव, प्रभारी आबकारी अधिकारी सोनकच्छ

पर्यावरण बचाने के संदेश के साथ राजाराम रातौर ने महूं से दिल्ली तक की यात्रा शुरू की

सोनकच्छ तहसील के ग्राम बावई निवासी हैं रातौर

विनय उजाला

सोनकच्छ, निप्र। बढ़ता प्रदुषण, चारों ओर धुल धुआं वायु प्रदुषण और धरती पर घटते पेड़ पौधों का महत्व समझाने साथ ही स्वच्छता को बढ़ावा देने के उद्देश्य से महूं बाबा साहेब डॉ भीमराव अम्बेडकर की जन्मस्थली से दिल्ली तक पैदल यात्रा पर निकले।

सोनकच्छ के ग्राम बावई निवासी राजाराम रातौर शुक्रवार को सोनकच्छ पहुंचे जहां पर उन्होंने स्थानीय थाना परिसर में

उपस्थित पुलिस स्टाफ और जनता को साफ सफाई का ध्यान रखने, वृक्षारोपण करने, पानी और बिजली का उपयोग कम करने, प्लास्टिक का उपयोग कम करने, सार्वजनिक परिवहन का उपयोग करने, पर्यावरण के बारे में जागरूक होने, स्वच्छता को बढ़ावा देने और पर्यावरण को बचाने को लेकर अपनी बात रखी उन्होंने कहा कि यदि समय रहते हम नहीं जागे तो भविष्य में धरतीवासियों को काफी परेशानियां उठानी पड़ेंगी। इस अवसर पर पुलिस स्टाफ और जनता उपस्थित रहें।

अमृत संचय अभियान देवास की तर्ज पर इंदौर के एक बड़े शिक्षा संस्थान की सभी इमारतों में बनाएंगे जल संचय संरचनाएं

एक नामी शिक्षा संस्थान ने लिया देवास की जल तकनीकों का जायज़ा

विनय उजाला

देवास, निप्र। अमृत संचय अभियान देवास के तहत शहर में जल संवर्धन की तकनीकों को देशभर में सराहा जा रहा है। इसी क्रम में गुरुवार को इंदौर के प्रतिष्ठित श्री वैष्णव इंस्टिट्यूट ऑफ मैनेजमेंट एंड साइन्स की पांच सदस्यीय टीम ने यहां किए गए ज़मीनी कार्यों का अवलोकन किया।

अमृत संचय अभियान टीम के श्रीकांत उपाध्याय, भू-वैज्ञानिक हिमांशु कुमावत, सफ़िया कुरेशी व



कृपाली राणा के साथ इंदौर की टीम ने शहर के अलग-अलग हिस्सों में विभिन्न जल संरचनाओं को देख-परख कर उनका अध्ययन किया। उन्होंने जल संरचनाएं इंस्टॉल करने वाले हितग्राहियों से विस्तार से बात की।

अमृत संचय अभियान देवास की तर्ज पर इंदौर में इस शिक्षा संस्थान की सभी इमारतों में जल संचय संरचनाएं बनाने के लिए दस हजार विद्यार्थियों और 500 शिक्षकों ने उठायी बीड़ा उठायी है।

भ्रमण दल ने सेन थॉम एकेडमी में संकन पोंड सह रिचार्ज शाफ्ट

तकनीक व रिचार्ज फ़िल्टर, सीवेज ट्रीटमेंट प्लांट एवं ड्रिप तकनीक को सराहा। देवास ग्रीन्स कॉलोनी में संग्राम सिंह घाडगे के फॉर्म हाउस पर विभिन्न जल संरक्षण संरचनाओं को विस्तार से देखा। दल ने कॉलोनी की सड़कों के पाथवे पर बनाई गई रिचार्ज शाफ्ट संरचनाओं को खूब सराहा और इसे इंदौर में पाथवे पर लागू करने की बात कही।

गर्ल्स डिग्री कॉलेज में रिचार्ज पिट की किफायती तकनीक को बारिकी से देखा व समझा तथा इस तकनीक को इंदौर के विभिन्न संस्थानों में भी बनाये जाने पर जोर दिया।

इस टीम में श्री वैष्णव इंस्टिट्यूट ऑफ मैनेजमेंट एंड साइन्स इंदौर के निदेशक डॉ. जॉर्ज थॉमस, प्रो. डॉ. जगदीश शर्मा, प्रो. रितेश कुशवाह, प्रो. अंकित त्रिवेदी तथा प्रो. हर्षा यादव शामिल थे। टीम को तकनीकी जानकारी डॉ. सुनील चतुर्वेदी ने दी। इस दौरान अमृत संचय अभियान टीम की प्रो. समीरा नईम, श्रीकांत उपाध्याय, गंगासिंह सोलंकी, हिमांशु कुमावत, सफ़िया कुरेशी, मनीष वैद्य, विपिन पण्ड्या, कृपाली राणा, कपिल जोशी तथा शर्मिला ठाकुर ने भी अपने अनुभव भ्रमण दल से साझा किए।

देवास के प्रमुख मार्ग से अतिक्रमण हटाने की कार्रवाई करें जल गंगा संवर्धन अभियान अंतर्गत नगर निगम देवास 53 से अधिक कुएं-बावड़ियों की करेगा साफ-सफाई

विनय उजाला

देवास, निप्र। कलेक्टर ऋतुराज सिंह की अध्यक्षता में समय-सीमा संबंधी लॉबित पत्रों के निराकरण की प्रगति तथा अंतरविभागीय समन्वय से संबंधित मामलों की समीक्षा बैठक कलेक्टर कार्यालय के सभाकक्ष में संपन्न हुई। कलेक्टर श्री सिंह ने निर्देश दिए कि जिले में अतिक्रमण से मुक्ति मुहिम चलाकर अतिक्रमण को हटाने की कार्रवाई करें। उन्होंने नगर निगम देवास को निर्देश दिए कि देवास शहर में न रोड क्लीन होना चाहिए। यह काम शीघ्र प्रारंभ करें नहीं तो कार्रवाई की जाएगी। उन्होंने कहा

कि नज़ूल तहसीलदार एवं नगर निगम कॉर्डिनेट करके शहर में जहां भी नाले अवरुद्ध हैं उन्हें बारिश से पहले क्लीन करें, जो भी नाले में समस्या आ रही है उसका निराकरण प्राथमिकता से करें। नालों को साफ-सफाई करके नालों को सीवरेंज लाइन में जोड़े। उन्होंने कहा कि कार्य में तेजी लाएं। अभियान अंतर्गत इनकी साफ-सफाई अच्छे से की जाएं तथा इसका विशेष ध्यान रहें कि बारिश के दिनों में अधिक से अधिक पानी संग्रहित हो सके। कलेक्टर श्री सिंह ने जल जीवन मिशन के कार्य की समीक्षा की तथा निर्देश दिए कि कार्य में तेजी लाएं।

हरनावदा देव में सात दिवसीय यज्ञ संपन्न

विनय उजाला

सोनकच्छ, निप्र। ग्राम हरनावदा देव में चल रहा सात दिवसीय यज्ञ आयोजन सोमवार को संपन्न हुआ। गांव की सुख-समृद्धि एवं विकास के लिए ग्रामवासियों के सहयोग एवं यज्ञाचार्य पं. देवेन्द्र शर्मा के सानिध्य में आयोजित यज्ञ में गांव वसूली पटेल मानसिंह परिहार व ग्राम पंचायत हरनावदा देव के उपसरपंच कुंवर राहुल सिंह फागवा सहित अनेक जोड़ों ने आहूतियां दीं।

आयोजन के दौरान भगवान शिव, शीतला माता, चाटे वाले महाराज, टूनी माता आदि की प्रतिमाएं स्थापना आदि कार्यक्रम आयोजित हुए। शोभायात्रा



निकाली, जिसमें बड़ी संख्या में ग्रामवासी उपस्थित हुए। समाजसेवी राजेंद्रसिंह फागवा से मिली जानकारी अनुसार टुनी माता स्थान पर माता की प्राण प्रतिष्ठा के लिए की गई लगभग साढ़े 6 फीट खुदाई के दौरान पीतल की नाग-नागिन की मूर्ति एवं मिट्टी के घड़े के अवशेष निकले हैं, जो सैकड़ों वर्ष पुराने बताए जा रहे।

मैरिज गार्डन, शैक्षिणिक संस्थाओं के साथ ही औद्योगिक क्षेत्र, नार्सिंग होम का भौतिक सत्यापन के निर्देश

विनय उजाला

देवास, निप्र। नगर निगम आयुक्त रजनीश कसेरा के द्वारा नगर निगम संपत्तिकर, जलकर की पिछले वित्तीय वर्ष 2024-25 की वसूली की समीक्षा कर वर्तमान वित्तीय वर्ष 2025-26 के संपत्तिकर व जलकर की वसूली के लक्ष्यों का निर्धारण कर वसूली करने के निर्देश संबंधित विभाग प्रमुखों को दिए गए। बैठक में आयुक्त के द्वारा विगत परिषद की बैठक में लिए गए निर्णय



अनुसार कलेक्टर गाइड लाइन के पूर्व वार्षिक भाड़ा मूल्यों की दरों के अनुसार दरों में 10 प्रतिशत की वृद्धि की गई। वसूली करने के साथ ही 10 मई को

विशेष लोक अदालत में वसूली के लक्ष्यों को सौंपते हुए वसूली करने के निर्देश जारी किए गए।

बैठक में आयुक्त ने निगम परिषद के निर्णय अनुसार मैरिज गार्डन, शैक्षिणिक संस्थाओं के साथ ही औद्योगिक क्षेत्र, नार्सिंग होम व अन्य संपत्तियों में वसूली कर बड़े हुए संपत्तिकर की वसूली का भौतिक सत्यापन कर उनकी गणना करने के भी निर्देश दिए गए तथा शहर में 1 वर्ग फीट के खाते संधारित उन्हें भी वार्डवार सत्यापन करने के निर्देश दिए गए। बैठक

में शासन निर्देशानुसार 1 अप्रैल 25 से 30 जून 25 तक अग्रामी रूप से संपत्तिकर व जलकर जमा करने पर 6 प्रतिशत की विशेष छूट का व्यापक प्रचार प्रसार करने के साथ ही करदाताओं को अग्रामी रूप से कर जमा करने हेतु प्रेरित करने हेतु भी कहा गया।

बैठक में निगम उपायुक्त देवबाला पिपलोनिया, राजस्व अधिकारी प्रवीण पाठक सहित राजस्व निरीक्षक, सहायक राजस्व निरीक्षक व वार्ड उपयंत्री उपस्थित रहे।

जिला चिकित्सालय के एसएनसीयू में सी-पेप का उद्घाटन

विनय उजाला

देवास, निप्र। देवास के आम नागरिकों को बेहतर स्वास्थ्य सेवाएं मिले इसके लिए स्वास्थ्य विभाग, जिला प्रशासन निरन्तर प्रयासरत है। महात्मा गांधी जिला चिकित्सालय देवास के एसएनसीयू में अत्याधुनिक उपकरणों मशीनों के माध्यम से नवजात की देखभाल की जा रही है। कलेक्टर ऋतुराज सिंह के प्रयासों से देवास की सनफार्मा कम्पनी द्वारा जिला अस्पताल में 3 सी-पेप मशीन एसएनसीयू में दी गई गई। कलेक्टर श्री सिंह द्वारा इन मशीनों का फीता काटकर उद्घाटन किया गया।

इस अवसर पर कलेक्टर श्री सिंह ने सनफार्मा प्रबंधन के सदस्यों को धन्यवाद करते हुए कहा कि सामाजिक कार्य में



सनफार्मा हमेशा आगे रहा है, स्वास्थ्य के क्षेत्र में अच्छा कार्य किया जा रहा है।

इन अत्याधुनिक मशीनों से नवजात के स्वास्थ्य की देखभाल बहुत सहयोग मिलेगा, नवजात देखभाल में उनका जीवन बचाना परिवार को सबल प्रदान करता है, स्वास्थ्य के क्षेत्र में देवास के समाजसेवी, उद्योगपति और देवासवासियों और जनप्रतिनिधियों का सहयोग निरन्तर मिल रहा है। इस अवसर पर सीएमएचओ डॉ सरोजनी जेम्स बेक, आर.एम.ओ. अजय पटेल, सनफार्मा से रविन्द्र गोयल, शेख निशा, डॉ राजेन्द्र सक्सेना, एसएनसीयू प्रभारी डॉ वैशाली निगम, अस्पताल प्रबंधक प्रमोद गुणवान, आसरा एनजीओ के सदस्यों सहित जिला अस्पताल का चिकित्सक स्टाफ उपस्थित था।

संक्षिप्त समाचार

मुख्यमंत्री डॉ. यादव से थल सेना प्रमुख जनरल उषेंद्र द्विवेदी ने की सौजन्य भेंट



भोपाल, निप्र। मुख्यमंत्री डॉ. मोहन यादव से थल सेना प्रमुख जनरल उषेंद्र द्विवेदी ने समत्व भवन (मुख्यमंत्री निवास) में सौजन्य भेंट की। मुख्यमंत्री डॉ. यादव ने पुष्प-गुच्छ, अंग वस्त्रम और राजा भोज की प्रतिमा भेंट कर थल सेना प्रमुख श्री द्विवेदी का स्वागत किया। मुख्यमंत्री डॉ. यादव को जनरल द्विवेदी ने मणिपुरी शैली में निर्मित राधा कृष्ण की प्रतिकृति भेंट की। मुख्यमंत्री डॉ. यादव ने भेंट में प्रदेश में जारी विकास गतिविधियों, उद्योगों के विस्तार तथा युवाओं में कौशल उन्नयन के लिए चलाए जा रहे अभियान की जानकारी दी। इस अवसर पर प्रदेश में विद्यमान सैन्य इकाईयों के प्रबंधन संबंधी विषयों पर भी चर्चा हुई। इस अवसर पर लेफ्टिनेंट जनरल पी.पी. सिंह तथा मेजर जनरल सुमित उपस्थित थे।

मुख्यमंत्री डॉ. यादव से केन्द्रीय वन मंत्री भूपेंद्र यादव ने की सौजन्य भेंट



भोपाल, निप्र। मुख्यमंत्री डॉ. मोहन यादव से शुक्रवार को मुख्यमंत्री निवास स्थित समत्व भवन में केन्द्रीय पर्यावरण, वन एवं जलवायु परिवर्तन मंत्री श्री भूपेंद्र यादव ने सौजन्य भेंट की। उन्होंने प्रदेश में पर्यावरण एवं वन विकास गतिविधियों के संबंध में विस्तार से चर्चा की। मुख्यमंत्री डॉ. यादव ने केन्द्रीय वन मंत्री श्री यादव का अंगवस्त्रम एवं पुष्प-गुच्छ भेंट कर स्वागत किया। साथ ही राजा भोज की कांस्थ प्रतिमा स्मृति चिन्ह के रूप में भेंट की गई।

राज्यपाल पटेल तथा स्वास्थ्य राज्यमंत्री आज प्रतापगढ़ में संविधान गौरव सम्मान कार्यक्रम में होंगे

भोपाल, निप्र। राज्यपाल श्री मंगुभाई पटेल 19 अप्रैल को रायसेन जिले की सिलवानी तहसील के ग्राम प्रतापगढ़ में आयोजित संविधान गौरव सम्मान कार्यक्रम में सम्मिलित होंगे। राज्यपाल श्री पटेल 19 अप्रैल को हैलीकॉप्टर द्वारा भोपाल से प्रस्थान कर प्रातः 10.50 बजे ग्राम प्रतापगढ़ पहुंचेंगे और प्रातः 11 बजे से दोपहर 12 बजे तक संविधान गौरव सम्मान कार्यक्रम में सम्मिलित होंगे।

तालाबों का संरक्षण और गहरीकरण हमारे भविष्य के लिए अत्यंत आवश्यक : गोविंद सिंह राजपूत

खाद्य मंत्री ने ग्राम सागर में तालाब गहरीकरण कार्य में दी अपनी सहभागिता



विनय उजाला

भोपाल, निप्र। प्रदेश के खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने गुना जिले के ग्राम सागर में जल गंगा संवर्धन अभियान के अंतर्गत तालाब गहरीकरण के कार्य में अपनी सहभागिता कर श्रमदान किया गया। मंत्री श्री राजपूत द्वारा पूजा कर गेती-फावड़ा लेकर स्वयं श्रमदान करते हुए तालाब गहरीकरण कार्य की शुरुआत की और जल



संरक्षण की इस पहल में सक्रिय भागीदारी निभाई। कार्यक्रम की शुरुआत में ग्रामवासियों द्वारा पुष्पमालाओं से अतिथियों का अभिनंदन किया गया। इसके पश्चात मंत्री एवं विधायक ने ग्रामीणों से सीधा संवाद कर जल संरक्षण के महत्व पर प्रकाश डाला। मंत्री गोविंद सिंह राजपूत ने अपने उद्बोधन में कहा कि जल संरक्षण केवल सरकार की प्रयास नहीं बल्कि जन-सहभागिता से जुड़ा एक संकल्प है। तालाबों का संरक्षण और गहरीकरण हमारे भविष्य की जल आवश्यकता की पूर्ति के लिए

अत्यंत आवश्यक है। उन्होंने उपस्थित जनसमूह से इस अभियान को जनांदोलन के रूप में अपनाने का आग्रह किया। इस अवसर पर विधायक चांचौड़ा श्रीमति प्रियंका पेंची, जिला पंचायत अध्यक्ष अरविंद धाकड़, भाजपा जिला अध्यक्ष धर्मेन्द्र सिंह सिकरवार, अन्य जनप्रतिनिधिगण कलेक्टर किशोर कुमार कन्याल, अनुविभागीय अधिकारी चांचौड़ा रवि मालवीय सहित जनपद एवं पंचायत प्रतिनिधि, विभागीय अधिकारी, कर्मचारीगण तथा बड़ी संख्या में ग्रामीणजन उपस्थित रहे।

महापौर पुष्पमित्र भार्गव मास्को में करेंगे भारत गणराज्य का प्रतिनिधित्व

महापौर एक बार फिर अंतरराष्ट्रीय मंच पर करेंगे देश का नेतृत्व

विनय उजाला

इंदौर, नप्र। इंदौर के महापौर श्री पुष्पमित्र भार्गव को रूस ने भारत गणराज्य के निवेश आकर्षण और इसकी आर्थिक क्षमता के बारे में भाषण देने के लिए भारत गणराज्य की ओर से आमंत्रित किया है।


भारत गणराज्य के निवेश आकर्षण और इसकी आर्थिक क्षमता विषय पर देंगे उद्बोधन

महापौर पुष्पमित्र भार्गव 20 अप्रैल, 2025 रूस के मास्को शहर पहुंचकर कार्यक्रम में उपस्थित रहेंगे। रूस के राष्ट्रपति व्लादिमीर पुतिन के निर्देश पर

वार्षिक ऑल-रूसी म्यूनिसिपल फोरम आयोजित की जा रही है 21-23 अप्रैल, 2025 को मास्को में राष्ट्रीय केंद्र (रूस मास्को) में आयोजित किया जाएगा।

फोरम के ढांचे के भीतर चैनल और रणनीतिक सत्र आयोजित किए जाएंगे, जहां विशेषज्ञ स्थानीय स्वशासन के विकास पर चर्चा करेंगे।

एम आई सी बैठक में सदस्यों अधिकारियों द्वारा महापौर जी को यात्रा के पूर्व पुष्प गुच्छ दे कर शुभकामनाएं प्रेषित की।



शालाओं में 22 अप्रैल को होगा पृथ्वी दिवस का आयोजन

विद्यार्थी निर्मित करेंगे वनस्पतियों की जानकारी के क्यूआर कोड

विनय उजाला

भोपाल, निप्र। प्रदेश की सभी शालाओं में 22 अप्रैल 2025 मंगलवार के दिन पृथ्वी दिवस का आयोजन किया जायेगा। इस आयोजन के संचालन के लिए संचालक राज्य शिक्षा केन्द्र श्री हरजिंदर सिंह ने समस्त जिला कलेक्टरों को पत्र लिखकर निर्देश जारी किये हैं।

विद्यार्थियों में पर्यावरण के प्रति जागरूकता के लिए केन्द्रीय शिक्षा मंत्रालय द्वारा ‘इको क्लब फॉर मिशन लाइफ’ कार्यक्रम में विभिन्न प्रकार की गतिविधियां की जा रही हैं। पर्यावरण के प्रति जागरूकता के लिए विद्यालयों में इको क्लब का गठन भी किया गया है।

प्रदेश में विद्यालयों में गठित इको क्लब से फ्लोरा (वनस्पति) के लिए क्यूआर कोड नामक एक शैक्षिक पहल की शुरुआत की गई है। इसका प्रमुख उद्देश्य विद्यार्थियों में तकनीकी कौशल का विकास करना, क्यूआर कोड

निर्माण और डिजिटल जानकारी प्रदान करना है।

पृथ्वी दिवस के आयोजन में विद्यालय द्वारा ‘इको क्लब फॉर मिशन लाइफ’ पोर्टल पर पंजीयन किया जायेगा। विद्यालय के इको क्लब प्रभारी द्वारा विद्यार्थियों के समूह बनाए जाकर स्कूल परिसर एवं आस-पास के बाग बगीचों इत्यादि में उपलब्ध पेड़-पौधों का सर्वेक्षण कर सूची तैयार की जायेगी। विद्यार्थी सूची अनुसार पेड़-पौधों से संबंधित जानकारी एकत्रित कर डिजिटल डेटाबेस भी तैयार करेंगे। इसके आधार पर प्रत्येक पेड़-पौधों के लिए स्थिर (स्टैटिक) क्यूआर कोड बनायेंगे। क्यूआर कोड वाले लेबल को विद्यार्थियों द्वारा संबंधित पेड़ पौधों के समक्ष प्रदर्शित किया जायेगा, जिससे अन्य विद्यार्थी एवं जन सामान्य भी उस पेड़ पौधे से संबंधित जानकारी सहजता से प्राप्त कर सकेंगे।

क्यूआर कोड में उस पेड़ पौधे से संबंधित जानकारी यथा पेड़ (फ्लोरा) का नाम एवं स्थानीय नाम, पेड़ का वैज्ञानिक नाम, पेड़ का प्रकार, फलदार / औषधि / सजावट / अन्य, वनस्पति के बारे में जानकारी जैसे पौष्ण मूल्य, लाभ, उपयोग आदि भी उपलब्ध होगी।

प्रसाद योजना से संतरेगी माँ पीताम्बरा की नगरी : मुख्यमंत्री डॉ. यादव

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि माँ पीताम्बरा की नगरी को प्रदेश का प्रमुख धार्मिक पर्यटन स्थल बनने के लिये सुविधा संपन्न बनाया जाएगा। केंद्र सरकार की प्रसाद योजना (Pilgrimage Rejuvenation and Spiritual Augmentation Drive) के अंतर्गत मंदिर परिसर और उससे जुड़े क्षेत्र के विकास के लिए 44.24 करोड़ रुपये की राशि स्वीकृत की गई है। इस योजना से धार्मिक स्थलों का कायाकल्प होगा और स्थानीय अर्थव्यवस्था का सुदृढ़ीकरण होगा। प्रसाद योजना का उद्देश्य भारत के प्रमुख धार्मिक स्थलों को स्वच्छ, सुव्यवस्थित और पर्यटकों के लिए सुविधाजनक बनाना है।

प्रमुख सचिव, पर्यटन एवं संस्कृति और प्रबंध संचालक

म.प्र. टूरिज्म बोर्ड श्री शिव शेखर शुकला ने बताया कि पीतांबरा पीठ

में पर्यटन सेवाओं के विस्तार से पर्यटकों की संख्या में वृद्धि होगी।

सुविधाएं बढ़ने से यह विकास तीर्थयात्रियों को आसानी होगी।

प्रसाद योजना के तहत पीताम्बरा पीठ, दतिया में होने वाले प्रमुख विकास कार्य

ब्रीदिंग स्पेस (खुले स्थान): हाइवे से मंदिर की ओर लगभग 2 कि.मी. के मार्ग पर पैदल आने वाले दर्शनार्थियों एवं वरिष्ठ जनों को ताजी हवा, खुला वातावरण और आराम प्रदान करने के लिए विशेष रूप से खुले स्थानों का विकास किया जाएगा। इन क्षेत्रों में हरियाली, बेंच, पेड़-पौधे और विश्राम करने के लिए स्थान होंगे। इससे पर्यटकों को ताजगी का अनुभव होगा। **सार्वजनिक सुविधाएं:** शहर के नागरिकों और पर्यटकों के लिए आवश्यक बुनियादी सुविधाएं उपलब्ध कराई जाएंगी। इनमें स्वच्छपेयजल, शौचालय, बैठने की व्यवस्था, प्रकाश व्यवस्था, कचरा प्रबंधन और अन्य सार्वजनिक सेवाओं को उन्नत किया जाएगा। इससे शहर अधिक सुविधाजनक और सुगम बनेगा। **इंटरप्रिटेशन सेंटर:** मंदिर प्रबंधन ने उत्तर गेट के समीप इसके लिये लगभग 1000 वर्ग मी.0 की भूमि उपलब्ध कराई है, उत्तर गेट भविष्य का मुख्य द्वार होगा। उत्तर द्वार से मंदिरों में दर्शन करने आने वाले श्रद्धालुओं की सुविधा के लिए एक इंटरप्रेटेशन सेंटर (व्याख्या केंद्र) बनाया जाएगा, जहां मंदिर के धार्मिक और ऐतिहासिक महत्व की जानकारी दी जाएगी। प्रथमतः पर मंदिर ट्रस्ट का कार्यालय एवं भीड़ नियंत्रण कक्ष भी होगा। **रोटरी डिजाइन:** ग्वालियर एवं झांसी से आने वाले वाहनों/यात्रियों हेतु यातायात प्रबंधन को सुगम और सुरक्षित बनाने के लिए बम-बम भोले एवं हनुमान चौक पर रोटरी की

डिजाइन की जायेगी। यह न केवल ट्रैफिक नियंत्रण में मदद करेगा बल्कि सौंदर्यीकरण में भी योगदान देगा। **मल्टी-लेवल कार पार्किंग:** बढ़ती यातायात समस्या को ध्यान में रखते हुए, मंदिर के समीप बहु-स्तरीय कार पार्किंग का निर्माण किया जाएगा। इससे वाहनों की अव्यवस्थित पार्किंग की समस्या कम होगी और सड़कें अधिक व्यवस्थित रहेंगी। पार्किंग के भूतल पर दुकानों की व्यवस्था होगी। इससे दुकान व्यवस्थित हो सकेंगी एवं श्रद्धालुओं के लिये भी सुविधाजनक होगी। भविष्य में मल्टीलेवल पार्किंग को सीधे मंदिर पाथ-वे से जोड़ा जावेगा। **फुटपाथ विकास:** पैदल यात्रियों की सुरक्षा और सुगमता को सुनिश्चित करने के लिए फुटपाथों का पुनर्विकास किया जाएगा। इसमें समतल और मजबूत फुटपाथ, प्रकाश व्यवस्था, छाया के लिये शेड, पौध-रोपण और बैठने की सुविधाएं जोड़ी जाएंगी ताकि लोग आराम से चल सकें। **स्मार्ट डिस्प्ले और संकेतक** शहर में प्रमुख स्थानों, पर्यटन स्थलों, मंदिरों और सार्वजनिक सुविधाओं के बारे में जानकारी देने के लिए स्मार्ट डिस्प्ले और संकेतक लगाए जाएंगे। डिजिटल और इंटरैक्टिव बोर्ड की मदद से यात्री और नागरिक आसानी से दिशाओं, सूचनाओं और आवश्यक सेवाओं की जानकारी प्राप्त कर सकेंगे।

विकास कार्यों में लापरवाही नहीं चलेगी, अधिकारियों को समय पर करना होगा पूरा काम

राज्यमंत्री श्रीमती गौर ने गोविंदपुरा क्षेत्र के रहवासियों की समस्याएं सुनीं

विनय उजाला

भोपाल, निप्र। पिछड़ा वर्ग एवं अल्पसंख्यक कल्याण राज्य मंत्री (स्वतंत्र प्रभार) श्रीमती कृष्णा गौर ने कहा कि विकास कार्यों में लापरवाही बर्दाश्त नहीं की जाएगी। अधिकारियों को समय पर काम करना होगा। मंत्री श्रीमती गौर ने अधिकारियों द्वारा लंबे समय तक फाइल अटकाने पर नाराजगी व्यक्त की। राज्य मंत्री श्रीमती गौर ने शुक्रवार को वार्ड-61 का औचक निरीक्षण कर रहवासियों की समस्याएं सुनीं और मौके पर ही उनका निराकरण किया।

राज्य मंत्री श्रीमती गौर ने भ्रमण के दौरान कहा कि नागरिक सुविधाओं के स्थायी समाधान के लिए हम संकल्पित हैं। हमारा निरंतर प्रयास है कि क्षेत्र में मूलभूत सुविधाओं की कोई कमी नहीं रहे, इसके लिए आवश्यक कार्य किए जा रहे हैं। मंत्री श्रीमती गौर को गोविंदपुरा स्थानीय



रहवासियों ने पेयजल से जुड़ी कुछ परेशानियाँ बताईं। उन्होंने पानी का प्रेशर कम होना और निर्धारित समय से कम अवधि तक पानी मिलने की शिकायत की। मंत्री श्रीमती गौर ने अधिकारियों को पाइपलाइन का प्रेशर ठीक करने, पानी लाइन नेटवर्क को दुरुस्त करने और जल आपूर्ति को समय सीमा बढ़ाने के निर्देश दिए।

राज्य मंत्री श्रीमती गौर को लवकुश नगर, समृद्धि परिसर खजुरीकला के रहवासियों ने बताया कि यहां मौजूद 40

फीट रोड पर बारिश में पानी भर जाता है। रहवासियों ने नाली पर से अतिक्रमण हटा कर सफाई की मांग की। राज्यमंत्री श्रीमती गौर ने अधिकारियों को पानी निकासी की व्यवस्था करने और मंदिर में पेवर ब्लॉक लगाने के निर्देश दिए। रचना विहार एवं अवैतिका विहार में कॉलोनी की प्रस्तावित सड़क एवं पार्क सौंदर्यीकरण कार्यों को शीघ्र व गुणवत्तापूर्ण कराने के अधिकारियों को निर्देश दिए। मंदिर सौंदर्यीकरण कार्य के लिये विधायक निधि से 5 लाख रुपये की

सहयोग राशि प्रदान की गई है, ताकि धार्मिक व सांस्कृतिक स्थलों का स्वरूप और अधिक आकर्षक बन सकें। तुलसी परिसर में मार्ग चौड़ीकरण, नाला सफाई, सीवेज के खुले से बहने तथा मंदिर सौंदर्यीकरण कार्यों के संबंध में निर्देश दिए गए हैं।

राज्यमंत्री श्रीमती गौर ने अमृतपुरी खजुरीकला क्षेत्र के अमृतेश्वर महादेव मंदिर के समीप भ्रमण के दौरान रहवासियों से स्थानीय समस्याओं की जानकारी ली। पार्क के सौंदर्यीकरण व बाउंड्रीवाल की मांग को प्राथमिकता पर लेते हुए संबंधित अधिकारियों को शीघ्र निराकरण के निर्देश दिए। श्री ल्यंबकेश्वर मंदिर टेंगौर नगर में रहवासियों ने खाली पड़ी जमीन को पार्क में विकसित करने की मांग की और सीवेज की समस्या से भी अवगत कराया। राज्यमंत्री श्रीमती गौर ने मांग को प्राथमिकता पर लेते हुए संबंधित अधिकारियों को शीघ्र 100 मीटर की खराब हुई सीवेज लाइन को दुरुस्त करने के निर्देश दिए।